

# واقعاتِ سیرتِ نبویؐ میں توفیقی تضاد اور اُس کا حل

از

جناب مولوی اسحاق النبی صاحبِ علومی، رام پور

(۲)

## مقالہ دوم

مقالہ گذشتہ اور زیرِ نظر مقالہ حقیقتاً میری کتاب "حل التضاد فی تواریخ سیرۃ خیر العباد" کا ایک حصہ ہیں، یہ کتاب روایاتِ سیرت کے توفیقی تضادات کا ایک حل پیش کرتی ہے، "بُرہان" میں ان مقالوں کی اشاعت کی غرض یہ ہے کہ اربابِ علم ان کو بغور ملاحظہ فرما کر اپنے قیمتی مشوروں سے مجھے سرفراز فرمائیں، اور ان میں جو واقعاتی یا استدلالی غلطیاں نظر آئیں ان سے مجھے مطلع کرتے رہیں تاکہ کتاب شائع ہونے سے پہلے ایسے تمام شکوک، شبہات اور خامیاں نظر آجائیں جن تک میری نظر ہنوز نہیں پہنچی۔

"پیغمبرِ اسلام" کی "حیات کے مسائل" صرف اسلام، یا تنہا مسلمانوں کی جاگیر نہیں، بلکہ پوری انسانیت اور انسانی تاریخ کے مسائل ہیں، اس لئے مجھے امید ہے کہ تمام اربابِ علم، جو تاریخ اور انسانی تمدن سے دل چسپی رکھتے ہیں، اس سلسلے میں میری پوری مدد کریں گے، اور یہ مشترک اقدام تاریخ کی بہت سی گتھیاں سلجھا دے گا۔

گذشتہ مقالے میں یوں تو نقل در نقل اور کتابت کی بے شمار غلطیاں نظر آتی ہیں، اور خاص طور پر انگریزی الفاظ اور حوالے بالعموم "جرمن" یا "روسی" ہو گئے ہیں، جن کی تصحیح کا یہ موقع نہیں، البتہ دو تین



تفصیلات پر تصحیح نہایت ضروری ہے۔

صفحہ ۲۸۰ کی سولہویں اور سترھویں سطر اس وقت یوں ہے :

” اور عاشورہ کسی طرح محرم میں واقع نہیں ہوا (کیوں کہ از روئے حساب) ہجرت سے دس اور بیس

سال پہلے اور بیس اور تیس سال بعد ایسا ہو سکتا ہے“

یہ عبارت یوں ہونا چاہئے۔

” اور عاشورہ کسی طرح محرم میں واقع نہیں ہوا (کیوں کہ از روئے حساب) ہجرت سے ۳ — ۱۰

سال پہلے اور ۲۰ — ۳۰ سال بعد ایسا ہو سکتا ہے“

اس صفحے کی آخری سطر یعنی ( اور دونوں تاریخیں یعنی دسویں تشری اور دس محرم، ایک دن واقع

ہوئی تھیں) تو سین میں ہونا چاہئے، یہ الجیرونی یا سخاؤ کی عبارت نہیں۔

صفحہ ۲۸۷ کی سولہویں سطر میں عروہ بن زبیر کی جگہ ”عکرمہ“ پڑھنا چاہئے۔

صفحہ ۲۹۳ کی پہلی سطر میں لفظ ”مختلف“ رہ گیا ہے جس سے مفہوم ہی ختم ہو گیا، اس کو اس طرح پڑھے۔

” دونوں شہروں میں ایک ہی نام کے مہینے مختلف اقدارِ زمانی رکھتے تھے“

صفحہ ۲۹۵ کی آخری سطر میں لفظ ”کبیسہ“ رہ گیا ہے، یہ عبارت یوں ہے،

اس تقویم میں وقتاً فوقتاً کبیسہ مہینے اضافہ ہوتے رہتے،

باقی غلطیوں کی تصحیح دوسری فرصت میں کی جائے گی۔ (علوی)

ادراقِ تاریخ سے پتہ چلتا ہے کہ ظہورِ اسلام سے بہت پہلے عربوں میں تو قسیمی تصورات موجود تھے،

اور اگرچہ قدیم عربی کتبات و آثار میں عام طور پر سنین و شہور نظر نہیں آتے، تاہم جنوبی عرب میں کچھ کتبے ایسے

ملے ہیں جن سے معلوم ہوتا ہے کہ سنہ عیسوی کی ابتدا سے پہلے یہ دستور شروع ہو گیا تھا، چنانچہ یمن میں

”مبوض بن ابجض“ (MABHUD BIN ABHAD) کا سنہ جو غالباً ۵۱۱ء ق، م میں جاری کیا

گیا تھا ابرہہ کے زمانے تک رائج رہا اور اس کے ایک کتبے پر موجود ہے۔



مَسُودِی اور دوسرے علمائے تاریخ کا بیان ہے کہ ظہور اسلام سے پہلے عربوں میں بڑی کثرت سے سنین رائج تھے، اور ہر قبیلے میں جدا جدا مشہور واقعات یا اکابر کے نام سے شمار ایام کیا جاتا تھا۔ یہ حتیٰ کہ بعض غیر ملکی سنہ تک رائج ہو گئے تھے، مثلاً یہودی سنہ یا سنہ سکندری جو اگرچہ یہود و نصاریٰ تک محدود تھے مگر عربی تاریخ پر موثر ہیں، میں دوسرے سنوں کی تفصیلات میں جانا غیر ضروری سمجھتا ہوں، مگر ان دونوں سنوں کا تذکرہ چونکہ کسی جگہ آئے گا اس لئے مناسب معلوم ہوتا ہے کہ یہاں ان کے مہینوں کے نام بیان کر دیئے جائیں :

یہودی سنہ کی ابتدا مذہبی طور پر تو ماہ نِيسان سے ہوتی تھی، لیکن عام کاروبار میں عرصہ دراز سے ماہ تشری پہلا مہینہ شمار کر لیا گیا تھا، اس اعتبار سے مہینوں کی ترتیب حسب ذیل تھی۔<sup>۱</sup>

۱- تشری - ۷	۵- شباط - ۱۱	۹- سیوان - ۳
۲- ہسوان - ۸	۶- اذار - ۱۲	۱۰- تموز - ۴
۳- کسلو - ۹	۷- نيسان - ۱	۱۱- آب - ۵
۴- تبت - ۱۰	۸- ایار - ۲	۱۲- ایلول - ۶

یہودی مہینے اگرچہ قمری تھے، لیکن ہر دوسرے تیسرے سال مخصوص عہدے دار سال میں ایک ماہ کا اضافہ کر کے قمری سال کو شمسی سال میں تبدیل کر دیا کرتے تھے۔ یہ اضافہ جس سال ہوتا، اس میں ماہ "آذار" کے بعد ایک مہینہ بڑھا دیا جاتا جس کو "واذار" کہتے تھے (دوسرا آذار)۔<sup>۲</sup>

ماہ تشری کی ابتدا آج کل اسی رویت قمر سے تسلیم کی جاتی ہے، جو ۵ ستمبر سے لے کر ۵ اکتوبر تک

۱۔ مسعودی التنبیہ والاشراف / ۲۰۲، ۲۰۴، نیز دیکھئے طبری ۲/۲۵۳، طبری ۱/۹۸، طبری ۱/۹۸

۲۔ BIBLE DICTIONARY BY SMITH VOL II 416

۳۔ ENCYCLOPEDIA OF ISLAM VOL III 856، نیز دیکھئے TALMUD TRACT SANHADRIN-P. 11

۴۔ BIBLE DICTIONARY VOL II P. 416



ہوتی ہے۔ گویا تشری ہمیشہ اعتدالِ خریفی میں رہتا ہے۔

یہودیوں کی طرح عرب کے مسیحی قبائل میں بھی ایک علیحدہ سنہ رائج تھا۔ جو خالص شمسی تھا، اس سنہ کے مہینوں کے نام اگرچہ یہودی تقویم سے حاصل کئے گئے تھے، لیکن طریقہ تقویم رومی (JULME) اختیار کر لیا گیا تھا، اور مہینے بجائے رویتِ قمر کے جوئین حسابات سے شروع ہوتے، سنہ کی ابتدا بجائے جنوری کے اکتوبر سے کی جاتی تھی، ذیل میں اس سنہ کے مہینوں کے نام دیئے جاتے ہیں، جو مصر و شام میں آج تک رائج ہیں۔

۱- تشرین اول - اکتوبر	۵- شباط - فروری	۹- حزیران - جون
۲- تشرین آخر - نومبر	۶- آدار - مارچ	۱۰- تموز - جولائی
۳- کانون اول - دسمبر	۷- نیسان - اپریل	۱۱- آب - اگست
۴- کانون آخر - جنوری	۸- ایار - مئی	۱۲- ایلول - ستمبر

ان کے علاوہ متعدد قبائل میں کچھ اور سین بھی رائج تھے، جن کے نہ صرف مہینوں بلکہ دنوں تک کے

لے دیکھئے CHAMBERS' ENCYCLOPEDIA VOLP لیکن البیرونی نے آثار الباقیہ/۱۴۱ (سناؤ) میں بیان کیا ہے کہ یہودی سال کی ابتداء ایسے چاند سے ہوتی جس کی رویت ۲۷ آب (اگست) سے لیکر ۲۲ ایلول (ستمبر) ممکن ہوتی، تاریخی نقطہ نظر سے البیرونی کی یہ شہادت بظاہر نہایت اہم ہے اور اس سے اتنا ضرور ثابت ہوتا ہے کہ کم سے کم البیرونی کے زمانے میں یہودی سال ۲۷ اگست سے شروع ہو سکتا تھا۔ مگر میرا خیال ہے کہ یہ طریقہ شاید ایران اور عراق کے یہودیوں تک محدود تھا، جہاں فصلیں پہلے تیار ہو جاتی ہیں، ورنہ شام اور فلسطین کے یہودی اس تاریخ سے ابتدا نہیں کر سکتے تھے، کیوں کہ فلسطین میں جو کی فصل وسط اپریل سے پہلے تیار نہیں ہوتی، جس کی وجہ سے عیدِ فصح کا تہوار جو ساتویں مہینے (یعنی نیسان) کی ۱۴ تاریخ کو ہمیشہ منایا جاتا اپریل کے لگ بھگ ہونا چاہئے، چنانچہ جوزیفوس (JOSIPHOS) نے یہودی ماہِ نیسان کو مقدونی مہینے "XANTHECUS" اور مصری مہینے "PHARMUTH" سے مطابقت دی ہے۔

دیکھئے JOSIPHOS ANT III 10:5

مزید تفصیلات کے لئے دیکھئے SMITH BIBLE DIC VOL II P. 417 لے طبری ۱/۹۸



نام جدا جدا تھے، اس سے یہ نتیجہ نکلتا ہے، کہ ظہورِ اسلام کے وقت ملکِ عرب میں کوئی ایک ایسا مرکزی سبب موجود نہ تھا، جس پر سب کا مدار ہو، پھر جن مقامات پر مخصوص سنہ راج تھے، وہاں بھی جلد جلد تبدیلیاں ہوتی رہتی تھیں۔

مثلاً ایک زمانے میں اہل مکہ بنائے کعبہ سے شمارِ ایام کیا کرتے تھے، پھر بختِ نصر کے حملے سے حنا لگایا جانے لگا، جس کو عام التفرق کہا جاتا تھا، اس کے بعد عام الخدر جاری کیا گیا۔ اور سب سے آخیں عام الفیل کی بنیاد ڈالی گئی، چنانچہ سنہ ہجری کی ابتداء تک مکہ میں ہی سنہ راج تھا۔

معلوم ہوتا ہے کہ یہ تمام سنہ محض مکے یا اس کے قرب و جوار کے لئے مخصوص تھے اور صرف مقامی دینی حیثیت رکھتے تھے، اور کم از کم مدینے میں مہاجرین کے آنے سے پہلے راج نہ تھے، چنانچہ مسعودی کے بقول اہل مدینہ میں یہ دستور تھا کہ وہ اپنے اطام سے — یعنی ان قلعوں یا گڑھیوں سے جو جنگ کی غرض سے بنائی جاتیں، شمارِ ایام کرتے تھے۔

مسعودی کی اس شہادت سے یہ نتیجہ نکلتا ہے کہ مکے اور مدینے میں قطعی طور پر دو سنہ راج تھے، اور دونوں شہروں میں شمارِ ایام کے طریقوں میں بڑا فرق تھا، بنا بریں میں پہلے مکے، تقویم کی بازیافت کی کوشش کر دوں گا، اور بعد ازاں مدنی کلینڈر کی ضروری بناوٹ پر غور کیا جائے گا۔

اہل مکہ کا نظامِ سنہ تمام قدیم قوموں میں ماہ و سال کا انحصار محض چاند کی رویتوں پر تھا، یہی وجہ ہے، کہ تقریباً تمام زبانوں میں مہینے کے لئے جو لفظ ملتے ہیں ان سب کا تعلق چاند سے ہے، مثلاً فارسی لفظ "ماہ" اور ہندی مہینہ چاند کی طرف اشارہ کر رہا ہے، اسی طرح انگریزی لفظ (MONTH) لاطینی (MENSIS) جرمن (MOND) اور (MONAT) اور سنسکرت کے ماسہ (मास) کا تعلق چاند ہی

سے ہے۔

۱۔ البیرونی آثار / ۴۲، ۴۵، نیز دیکھئے ابن سیدہ ۲۲/۹، طبری ۱/۹۸

۲۔ ابن حبیب / ۶، ۳۔ طبری ۲/۲۵۳ ۴۔ التنبیہ والاشراف / ۲۰۶

۵۔ DICTIONRY OF THE BIBLE .W. SMITH .VOL II P. 415



یہ خصوصیت آریائی زبانوں کے لئے ہی نہیں بلکہ سامی زبانیں بھی اس کے مستثنیٰ نظر نہیں آتیں، چنانچہ سال کے لئے عربی لفظ سنہ غالباً سن (SIN) دیوتا کی یادگار ہے، جو تمام سامی قوموں میں چاند کا دیوتا شمار ہوتا تھا۔ اور قدیم بابلیوں میں اس کا لقب الہ الشلاثین (THE GOD THIRTY) تھا۔ جنوبی عرب میں سن دیوتا کے نام کے حامل متعدد کتبے نکلے ہیں۔

عربی زبان میں سال کے لئے دوسرا لفظ "عام" ہے، اس لفظ کا تعلق بھی چاند سے معلوم ہوتا ہے۔ قدیم عرب چندرماں دیوتا کو "عم" بھی کہتے تھے۔ اسی طرح لفظ تاریخ شاید "یرخ" سے بنا ہے جو فلسطین میں چاند کو کہا جاتا تھا۔ سب سے بڑھ کر یہ کہ عربی لفظ "شہر" جس کے معنی آج بھی مہینے کے ہیں، قدیم آرامیوں میں چندرماں دیوتا کا نام تھا، اور جنوبی عرب میں چاند کے لئے عام طور سے استعمال ہوتا تھا۔

حقیقت یہ ہے کہ قدیم انسان کو زمانے کا ادراک ہوا۔ تو اُس کو سورج کے طلوع اور غروب کے بعد وقت کی سب سے بڑی اکائی جوبلی، وہ صرف چاند کی مقررہ اوقات پر رویت ہی تھی، جو ایک مدت یا وقفے کے گزرنے اور دوسرے کے شروع ہو جانے کا، گویا ایک قدرتی اعلان تھا، ابتداء یہی چھوٹا سا وقفہ تمام انسانی ضروریات کے لئے کافی تھا، لیکن انسانیت کی ترقی کے ساتھ ساتھ وقت کا یہ دائرہ تنگ تر ہوتا چلا گیا،

۱۔ THE RELIGION OF THE SEMETES . W. R. SMITH P. 532, 659

2. THE RELIGION OF THE ANCIENT WORLD G. RAWLINSON P. 59. 61

3. ENCYCLOPAEDIA OF THE RELIGION AND ETHICS VOL P.

4. ENCYCLOPAEDIA OF ISLAM VOL I P. 379 خاص عربوں کے لئے دیکھئے :

5. CHALIDIA RAGAZIN P. 240

6. ENCYCLOPAEDIA OF ISLAM VOL I 379

7. / BIDE P. 379, 380

8. Dic OF THE BIBLE 415 طبری اور البیرونی نے لفظ تاریخ کا رشتہ فارسی لفظ "ماہ روز" سے جوڑنے کی

کوشش کی ہے، ان کا بیان ہے کہ "ماہ روز" سے مورخ بنا اور "مورخ" سے تاریخ وغیرہ - طبری -

9. ARTHUR JEFFERY (FOREIGN VACABULARY P. 187)

نزدیکہ مخلص ابن سیدہ ۱۰۶/۹ -



اور ایک وقت ایسا آیا کہ اب انسان کو شمارِ ایام کے لئے اس سے بڑے وقفے کی ضرورت تھی، مسلسل تجربات نے ہمارے اجداد پر یہ بات واضح کر دی تھی، کہ چاند جب بارہ مرتبہ نمودار ہو کر غائب ہو جاتا ہے تو موسم پھر عود کرنا شروع کر دیتے ہیں، اس لئے بارہ قمری مہینوں کا یہ وقفہ ایک سال فرض کر لیا گیا۔ اور اس طرح شمارِ ایام میں ایک سہولت پیدا ہو گئی، بیان کیا جاتا ہے کہ سال کو بارہ ماہ اور ہر مہینے کو چار ہفتوں پر سب سے پہلے دادی فرات کے سامی باشندوں یعنی کلدی بابلوں (CHALDS BABYLONIANS) نے تقسیم کیا تھا، اور ان ہی لوگوں نے ہفتے کے دنوں اور بروج شمسی کے نام رکھے تھے، ہفتے کے سات دن شاید اس لئے مقرر کئے گئے تھے، کہ یہ وقفہ چاند کی ماہانہ گردش کا ایک چوتھائی حصہ ہے، یعنی  $(7 \times 4 = 28)$  اور شاید اسی حساب کے رُو سے عربوں نے منازلِ قمری کے تعداد بھی اٹھائیس قرار دی تھی چونکہ ایک قمری مہینہ از رُوئے حساب  $(29.53)$  دن کا ہوتا ہے، اس لئے بارہ قمری مہینے یا ایک قمری سال  $(29.53 \times 12 = 354.36)$  دن کا ہوا، لیکن فصلوں اور موسموں کا انحصار گردشِ قمری پر نہیں بلکہ سورج کی اُس ظاہری گردش پر ہے جو  $(365.24)$  دن میں تمام ہوتی ہے، اس بنا پر موسمی اعتبار سے، سورج اور چاند کی سالانہ گردشوں میں  $(10.88)$  یعنی تقریباً گیارہ دن کا فرق رہتا ہے، ظاہر ہے کہ اس کمی ایام کے باعث قمری مہینے موسموں کا ساتھ نہیں دے سکتے، جس کو پورا کرنا قدیم قوموں کے لئے اشد ضروری تھا، جس کی وجہ یہ تھی کہ زمانہ قدیم میں ہر قوم کے مذہبی تیوہار اگر ایک نظر

لے تجب ہے کہ رویموں میں ابتداءً صرف ۱۰ قمری مہینوں کا سال ہوتا، یعنی مارچ سے لے کر دسمبر تک۔

(دیکھئے CHAMBERS ENCYCLOPAEDIA VOL II, 641) اس بات کا اندازہ ستمبر، اکتوبر

نمبر اور دسمبر کے ناموں سے بھی ہوتا ہے "SEPT" سات "OCT" آٹھ "NOV" نو "DEC" دس۔

— RAGOZIN - CHALIDIA P. 230, 256

۳ بعض علماء کا خیال ہے کہ ہفتے کے سات دن سبع سیارگان کی مناسبت سے مقرر کئے گئے تھے، یہ خیال اس حد تک درست معلوم ہوتا ہے کہ ان کے نام بلاشبہ سیاروں کے نام پر رکھے گئے ہیں، مگر جہاں تک تعداد کا تعلق ہے یہ خیال شاید صحیح نہیں کیوں کہ قدما نے کبہ فلکی کو ٹھیک اٹھائیس منازلِ قمری پر تقسیم کیا تھا، اس اعتبار سے ہفتہ دائرہ فلکی کا ٹھیک پہلا ہے۔



مخصوص مہینوں میں مقرر کئے جا چکے تھے، تو دوسری طرف یہ بات بھی فرائض دینی میں داخل تھی، کہ زائرین جب دیوتاؤں کے پاس حاضر ہوں تو اپنی زرعی اور حیوانی پیداواروں کے اولین حاصل بھی پیش کریں۔ اس بنا پر تیوہاروں کے متعین کرنے میں یہ خیال ناگزیر تھا کہ وہ ہمیشہ فصلوں، اور موسموں سے مطابقت کرتے رہیں، تاکہ یا تری بہ آسانی نذرانے لاسکیں۔

اس سلسلہ میں ایک طریقہ تو یہ اختیار کیا جاسکتا تھا کہ محض فصلی مشاہدات کے ذریعہ تعین ماہ کر دیا جائے اور مہنت یا پردہت کچھ عرصہ پہلے اعلان کر دیں کہ تیوہار کا مقدس مہینہ کب آنے والا ہے؟ تاکہ اس کے مراسم اجتماعی طور پر ادا ہو سکیں، چنانچہ یہ بالکل ابتدائی اور سادہ طریقہ کار بھی بڑے عرصہ تک جاری رہا، البیرونی نے یہودیوں کے ایک فرقے کے متعلق بیان کیا ہے، کہ ان میں عید فسخ کا تیوہار منانے کے لئے یہ دستور تھا، کہ ایک مُتدین عالم ۲۳ شباط کو شہر سے باہر جانا اور جو کے کھیتوں کا معائنہ کرنا اگر جو کی بالوں میں نوکیں نکل آئیں، تو اس تاریخ سے پچاس دن شمار کر کے عید فسخ کا تیوہار مقرر کر دیتا۔ ورنہ سالِ رواں میں ایک ماہ کا اضافہ ضروری تھا۔

ظاہر ہے کہ یہ بالکل ابتدائی اور سادہ طریقہ کار جیسا کہ خود البیرونی کا خیال ہے مقامی اور غیر مرکزی معبدوں کے لئے جتنا آسان اور سادہ معلوم ہوتا ہے، مرکزی معبدوں کے لئے جہاں دور دور سے یا تری

ملہ مثلاً یہودیوں میں آج تک دستور ہے کہ ماہ نیسان میں یعنی پہلے مہینے کی چودھویں تاریخ زوال آفتاب اور غروب کے درمیان عید فسخ منائی جاتی ہے، جس کے لئے بائبل میں حکم ہے: "تم اپنے غلے کے پہلے حاصل میں سے ایک پولا کاہن کے پاس لاؤ اور وہ اپنے خداوند کے حضور ہلاوے تاکہ وہ تمہاری طرف سے قبول ہو" (اخبار ۲۳: ۴ تا ۱۰، ۱۲)

خود عربوں میں چند زمان دیوتا (عمی انس = عمیانس) کو ظہور اسلام کے وقت تک بھی نہیں دی جاتی تھیں،

ابن کلبی نے صراحت کی ہے کہ قرآن مجید کی آیات "... وجعلوا لله ما ذرا من الحرث والانعام نصبا فقالوا هذا لله بزعمهم وهذا الشراكا لنا" سے مقصد عمیانس کے لئے بھی نہیں ہیں، یقسمون له من انعامهم وحرثهم قسماً بینہ و بین اللہ" کتاب الاصلنام/۴۳ نیز دیکھیے یا قوت ۶/۲۲۷

۳۷ آثار الباقیہ البیرونی/۶۹

نیز دیکھیے - DIC OF BIBLE (SMITH) VOL II P: 416



آتے، اُتنا ہی دشوار اور ناقابلِ عمل بھی تھا، کیوں کہ ہر سال پجاریوں اور پروہتوں کو دُور دراز مقامات تک اعلان کرانا اور اطلاق بھیجنا کچھ سہل کام نہ تھا، ضرورت یہ تھی کہ ایک سال قبل عین مندر یا ترا کے وقت جبکہ جملہ زائرین موجود ہوں، اس بات کا اعلان کر دیا جائے کہ اگلے سال تو ہمارا مقدس مہینہ کب آنے والا ہے؟ تاکہ یا تری ٹھیک وقت پر یا ترا کے لئے آسکیں۔

اس مقصد کے لئے ایک دوسرا طریقہ یہ بھی اختیار کیا جاسکتا تھا، کہ ہر تیسرے سال مستقل طور پر ایک ماہ کا اضافہ ہوتا رہے، کیونکہ تین شمسی سالوں کے دن (1096) ہوتے ہیں، اس کے مقابلہ میں تین قمری سال اور ایک ماہ کے دن (1093) ہوں گے، گویا سال میں صرف ایک دن کا فرق پڑے گا، جو ابتداءً قطعی طور پر غیر محسوس ہوگا، لیکن ظاہر ہے کہ یہ فرق بڑھتے بڑھتے کچھ ہی عرصہ میں مہینوں اور سالوں کا ہو جائے گا۔ اور صرف تیس سال میں پورے ایک مہینے کا فرق موسموں کو پھر منحرف کر دے گا جس کے لئے نئے سرے سے اقدامات کی ضرورت ہوگی۔

”میور“ (MUIR) کا خیال ہے کہ اہل مکہ میں یہی طریقہ رائج تھا، اور اسی وجہ سے ظہور اسلام کے وقت تک موسموں میں تقریباً چھ ماہ کا فرق پڑ چکا تھا۔

اس کے مقابلے میں ایک تیسرا طریقہ یہ اختیار کیا جاسکتا تھا کہ ہر آٹھ قمری سالوں میں تین ماہ کا اضافہ کر دیا جائے، جس سے نتائج میں کم فرق پڑتا ہے، کیوں کہ آٹھ قمری سال اور تین قمری ماہ کے دن (2923) ہوتے ہیں، اور آٹھ شمسی سالوں کے دن تقریباً (2922) ہوں گے گویا آٹھ سال میں تقریباً ڈیڑھ دن کا فرق (1055) رہتا ہے، البیرونی کا خیال تھا کہ اہل مکہ اسی طریقے پر کار بند تھے۔

اس سلسلے میں سب سے صحیح طریقہ وہ تھا، جو اہل یونان نے دریافت کیا تھا، بیان کیا جاتا ہے کہ تقریباً ۴۳۲ ق م میں ایک یونانی ریاضی داں میٹون (METON) نے علمی طور پر یہ اکتشاف کیا کہ 235 قمری مہینے یعنی 19 قمری سال اور سات ماہ، پورے 19 شمسی سالوں کے برابر ہوتے ہیں۔

۱۰ - MUIR - *Life P. cii* - البیرونی کا بیان ہے کہ اہل مکہ ہر چوبیس سال میں نو ماہ کا انضمام کرتے تھے۔

جس کے یہی معنی ہوتے ہیں کیوں کہ  $(8 \times 3 = 24)$  اور  $(3 \times 3 = 9)$  دیکھئے آمار الباقیہ / ۱۲

۱۱ - CHAMBERS ENCYCLOPAEDIA VOL = iii P. 226

1 BID VOL: V 285



اس لئے اگر انیس قمری سالوں میں سات قمری مہینوں کا انضمام کر دیا جائے، تو شمسی اور قمری سالوں کی تعداد ایام میں صرف برائے نام فرق رہے گا۔

اس ۱۹ سالہ دور کو جس میں 235 قمری مہینے ہوتے ہیں اصطلاحاً میٹنی دور (METONIC CYCLE) کہا جاتا ہے، یہ اصول چوں کہ عملاً سادہ اور فلکی مشاہدات کے اعتبار سے بڑی حد تک غیر فنی تھا، اس لئے خوب مقبول ہوا، اور نہ صرف یونان بلکہ تمام مشرق وسطیٰ میں جہاں جہاں بھی قمری سنہ رائج تھے، بحیثیت اصول تقویمی تسلیم کر لیا گیا، حتیٰ کہ یہود جیسی قدامت پسند قوم نے بھی اپنالیا، چنانچہ البیرونی کے بقول شام و عراق کے یہودی اسی طریقے پر کار بند تھے۔

ان حسابی اصولوں کے علاوہ زمانہ قدیم میں ایک طریقہ یہ بھی رائج تھا، کہ محض فلکی مشاہدات پر تقویم کی بنیاد رکھی جاتی، اور شمار ایام میں بروج شمسی اور منازل قمر (پنچترود) سے مدد لی جاتی تھی، جیسا کہ ہندوستان میں آج تک دستور ہے، لیکن یہ طریقہ غالباً صرف ستارہ شناس قوموں تک محدود تھا، کیوں کہ اس میں پورے نجومی ادراک کی ضرورت محسوس ہوتی ہے۔

ظاہر ہے کہ یہ جملہ طریقے ابتداءً صرف اس لئے اختیار کئے گئے تھے، کہ مندروں کی مذہبی حکومتیں اپنی سالانہ آمدنی کو جو زرعی بھینٹوں اور چڑھاؤوں کے ذریعہ حاصل ہوتی تھی، بہر صورت برقرار رکھنا چاہتی تھیں اور اس بات پر مجبور تھیں، کہ ہر دوسرے تیسرے سال تیوہاروں کو تعویق یا تاخیر میں ڈال دیا جائے، تاکہ فصلیں تیار ہو سکیں، اس مقصد کے لئے انھیں ہر دوسرے تیسرے سال ایک "لوئڈ" کا مہینہ بڑھانا پڑتا، تاکہ قمری سال فصول شمسیہ سے تجاوز نہ کرنے پائیں، چنانچہ ہم دیکھتے ہیں کہ "کبیسہ" سالوں کے تعین یا اعلان میں عوام الناس کی رائے کو کوئی دخل نہ تھا، بلکہ اس مقصد کے لئے مندروں کی مذہبی حکومتوں نے علیحدہ محکمے قائم کر رکھے تھے، جن کے فیصلے اٹل ہوتے۔

رومیوں میں جولیس سیزر (JULIUS CAESAR) کے عہد تک یہ اختیار چند ہاتھوں تک

لے آنا رہا الباقیہ سخاؤ/۱۲۲ - نیز دیکھیے SMITH BIBLE DIC VOL II, P. 416

(یہودیوں نے یہ طریقہ سنہ ۳۶ء میں قبول کیا تھا)



محدود رہا، جو اکثر و بیشتر اپنے عہدے اور اقتدار سے ناجائز فائدہ اٹھاتے، اور بالعموم ایسا ہوتا، کہ کسی خاص شخص سے انتقام لینے کے لئے یا کسی دوست کے فائدے کو مد نظر رکھ کر سال کو گھٹا بڑھا دیا جاتا۔ ان بے عنوانیوں کا بالآخر نتیجہ یہ نکلا کہ کچھ عرصے کے بعد موسموں اور مہینوں میں سرسری سے کوئی مطابقت نہ رہی۔ بیان کیا جاتا ہے کہ جولیس (JULIUS) کے زمانے میں ایک بار موسم بہار کے تیوہار، موسم گرما میں جا پڑے جس کی بنیاد پر قیصر نے اس تقویم پارینہ کو روم سے ہمیشہ کے لئے ملک بدر کر دیا۔ اور نئی تقویم کے اجراء کا اعلان کیا، جس کا قری مہینوں سے کوئی تعلق نہ تھا، موجودہ مسیحی سنہ اسی جولین سنہ کی یادگار ہے، اور جولائی کا مہینہ قیصر کے نام پر آج تک چلا آ رہا ہے۔

یہودیوں میں بھی سالوں کو کبیسہ قرار دینے یا نہ دینے کا کام ہمیشہ مخصوص ہاتھوں میں رہا اور بجز ناشی (NASHI) کے جو ان کا سب سے بڑا عالم دین ہوتا، کسی بھی دوسرے شخص کو یہ اختیار نہ تھا کہ وہ کبیسہ سالوں کے تعین کے متعلق کوئی رائے زنی کر سکے، صرف ناشی (NASHI) ہی کو تمام تر اختیارات تھے، کہ اعلان کبیسہ کیا جائے یا نہ کیا جائے، واضح رہے کہ بائبل (BIBLE) میں کبیسہ کا کوئی ذکر نہیں، اور سال کے صرف بارہ مہینے مذکور ہوئے ہیں۔<sup>۱</sup>

عربوں میں ظہور اسلام تک تعین کبیسہ کا محکمہ بنو کنانہ کے ایک خاندان میں موروثی چلا آ رہا تھا۔ جس عالم کے سپرد یہ خدمت ہوتی، اُسے "قلمس" یا "ناسی" کہا جاتا تھا، یہ لوگ اپنے وقت کے سب سے بڑے عالم شمار ہوتے تھے۔ اور ان کے تمام فیصلے بالکل اٹل ہوتے، کسی بھی شخص میں یہ جرأت نہ تھی کہ ان کے قضایا کو رد کر سکے، "نساء" عرب کی بے عنوانیوں اور اپنے اختیار امتیزی

CHAMBERS ENCYCLOPAEDIA

VOL II P. 641

TALMUD TRACT SAMHEDRIN P. II

ENCYCLOPAEDIA

OF ISLAM VOL III

P. 856

BIBLE DICTIONARY SMITH MOUTH

۳

۴ ..... ویتولی ذالک النسلا من کنانۃ المعرفون بالفلاہیس واحدم قلمس وهو البحر العری وھم ابو ثامہ جنادہ بن عون بن امیہ بن قلع بن عباد بن قلع بن حدیفہ وکانوا کلھم نساء۔ آثار الباقیہ ۱۳/ ھہ دیکھئے ابن عیب۔



کے غلط استعمال کا بلکہ نہ صرف اوراقِ تاریخ میں آج تک محفوظ ہے، بلکہ قرآن نے اس شکوہ کو حیاتِ دوام عطا کر دی ہے، (یحتونہ عاھا و یحرمونہ عاھا) ۱۔

یہی وہ "نُساۃ" تھے، جن کے ہاتھ میں اہل مکہ کا پورا نظام تقویم تھا اور یہی قمری ایام کو شمسی ایام میں تبدیل کر کے، ایام حج اور زیارت بیت اللہ کا زمانہ متعین کرتے تھے، قمری شمسی تقویم کی بالکل ابتدائی غرض یہ ظاہر کی جا چکی ہے، کہ مرکزی معبدوں پر ہدایا اور فصلی نذرانوں کی آمد میں دشواریاں نہ ہوں، اور تمام اہم تیوہار فصلوں اور موسموں سے مطابقت کرتے رہیں تاکہ مندروں کی سالانہ آمدنی بحال رہے۔

تاریخ سے ثابت ہوتا ہے کہ کتے کا معبد دنیا کے قدیم ترین معبدوں میں سے ایک تھا، عربوں کا دعویٰ تھا کہ اس کی بنیاد (تقریباً دو ہزار قبل مسیح میں) حضرت ابراہیمؑ نے اپنے ہاتھوں ڈالی تھی، اس دعوے کی تائید قرآن مجید کی بعض آیات سے بھی ہوتی ہے۔ اور اگرچہ اس تصور سے بعض یورپی علماء کو انکار ہے۔<sup>۲</sup>

تاہم کچھ صدائیں اس کی موافقت میں بھی بلند ہوئی ہیں، راڈ ویل (RODWELL) نے آیات (۲: ۱۲۴ وغیرہ) کی تشریح کرتے ہوئے ایک مستند مصنف کا قول اس طرح نقل کیا ہے کہ اس بات میں شبہ کرنے کی کوئی بھی معقول وجہ نہیں، کہ کتے کی بنیاد اس طرح پڑی تھی، جس طرح قرآن نے بیان کی ہے۔<sup>۳</sup> اس دعوے سے قطع نظر، مختلف شہادتوں سے بھی یہی اندازہ ہوتا ہے کہ کتے کے معبد کی تاریخ سنہ عیسوی سے بہت پہلے شروع ہو گئی تھی، ہیروڈوٹس (HERODOTS) نے جو چوتھی صدی قبل مسیح کا مصنف ہے، "کتے" کے بعض معبودوں کا تذکرہ کیا ہے، ڈائیڈورس (DIODORUS SICULUS) نے سن عیسوی سے تقریباً پچاس سال پہلے اس عظیم مرکزی معبد کا پتہ دیا ہے، جس کی بنیاد پر

۱۔ قرآن : ۳۸:۹ ۲۔ قرآن : ۱۲۴:۲ ۳۔ MUIR - LIFE P. cii

۴۔ RODWELL - QURAN P. 351

۵۔ MUIR - LIFE P. cii, ciii ۶۔ I. BID - ciii



میور (MUIR) اور پالم (PALMER) وغیرہ کعبے کی قدامت پر استدلال کرتے ہیں، بہر صورت یہ سب کو تسلیم ہے، کہ کعبے کا یہ مشہور معبد ظہور اسلام سے بہت پہلے پورے عرب کا مرکزی مندر بن چکا تھا اور جن آیام میں یہاں سالانہ اجتماع ہوتے، تو پورا عرب ان کے احترام میں ہتھیار رکھول دیتا۔ مسلسل تین مہینے ہر قسم کی خوں ریزیاں رک جاتیں۔ اور عرب کے گوشے گوشے سے حاجی یہاں پہنچنا شروع ہو جاتے،

اپنی فینس (EPIPHENNAS) عربی تقویم کے ایک مہینے کا نام "AGGATHUL BAIITH" بیان کیا ہے جو غالباً ذوالحجہ کی ایک شکل ہے۔

اس سے ثابت ہوتا ہے کہ زمانہ جاہلیت میں یہاں اطراف و اکناف سے زائرین آتے اور تحائف لاتے، جن کے لئے سازگار موسموں کی ضرورت تھی، بلکہ میور (MUIR) کے خیال کے بموجب خود ان زائرین کی غذائی ضروریات کے لئے فصلوں اور موسموں کا لحاظ ناگزیر تھا، اس بنا پر ظاہر ہے کہ یہاں شمسی تقویم کے بغیر چارہ نہ تھا، جو معلوم ہوتا ہے، کہ رفتہ رفتہ آجرامی پستش میں تبدیلی ہوتی چلی گئی، اور جس کو بالآخر قرآن نے کفر میں زیادتی کا موجب قرار دے کر ختم کر دیا۔ قرآن مجید میں ہے:-

"بیشک مہینوں کی تعداد اللہ کے نزدیک کتاب اللہ میں "یوم خلق السموات والارض" کے مطابق ۱۲ مذکور ہوئی ہے، جس میں سے چار حرام مہینے ہیں۔

یہی قائم رہنے والا دین ہے، سو ان مہینوں میں آپس میں ظلم نہ کرو..... بلاشبہ "نسی" کا مہینہ کفر میں زیادتی کا موجب ہے، اس سے کافر گمراہ ہوتے ہیں علاوہ ازیں کسی سال اس کو حرام مہینہ قرار دیتے ہیں اور کسی سال اس کو حلال کر دیتے ہیں

MARGOLIOUTH - RISE P. 5 - PALMER QURAN P. XVI

ENCYCLO PAEDIA OF - ISLAM - HAJJ "P. 200

اگرچہ مقالہ نگار کا خیال ہے کہ یہ مہینہ کسی شمالی معبد کے حج سے متعلق ہو گا۔

MUIR - LIFE P. Cii



”تا کہ اللہ کے مقرر کئے ہوئے حرام مہینوں کی تعداد میں موافقت پیدا کریں، سو اس مہینے کو حلال قرار دیتے ہیں، جس کو اللہ نے حرام کیا ہے۔“

ان آیات کی تشریح میں اگرچہ بعض علماء نے جو شاید اصولِ کبیہہ سے واقف نہ تھے، لفظ ”نسی“ کی ایسی تشریحات کی ہیں، جن سے یہ گمان ہونے لگتا ہے کہ یہ صرف حرام مہینوں کے حلال کر دینے کا ایک عجیب و غریب طریقہ تھا، جو جاہل اور وحشی عربوں نے محض غارت گری کے لئے نکال لیا تھا، لیکن امام رازی نے آیاتِ بالا کی تشریح کرتے ہوئے جو اقوال لکھے ہیں، ان میں سب سے زیادہ قریب الفہم یہ ہے۔

..... لوگوں نے یہ بات جان لی، کہ وہ اپنا حساب قمری سنہ پر مرتب کریں گے، تو حج کبھی گرمی میں جا پڑے گا اور کبھی سردی میں اور حاجیوں کے لئے سفر باعثِ مشقت تھے، اور وہ ان سے کاروبار اور تجارت میں اس لئے فائدہ نہیں اٹھا سکتے تھے، کہ دوسرے شہروں کے لوگ ایسے ہی اوقات میں آسکتے تھے، جو ان کے لائق اور موافق ہوں، اس لئے انہوں نے یہ سمجھ کر کہ معاملے کی بنیاد قمری سنہ پر رکھی جائے تو یہ دنیوی مصالح کے خلاف ہوگا، اس کو ترک کر دیا اور سالِ شمسی کا اعتبار کرنے لگے، چوں کہ شمسی سال قمری سال سے ایک معین مدت کے بقدر زائد ہوتا ہے، اس بنا پر ”لوند“ کی ضرورت پڑی اور اس لوند کے باعث انھیں دو باتیں حاصل ہوئیں۔

(۱) یہ کہ انہوں نے بعض سالوں کو اس بڑھوتری کو کھپانے کے لئے ”۱۳“ ماہ کا قرار دیا۔

(۲) یہ کہ حج بعض قمری مہینوں سے دوسرے مہینوں میں منتقل ہوتا رہتا ہے۔

(تفسیر کبیر ص ۲۳۴ - ۲۳۵)

اس تشریح سے یہ بات صاف ہو جاتی ہے کہ ان آیات کے نزول کے وقت تک (یعنی ۹ سنہ تک) اہل مکہ میں یہ طریقہ رائج رہا، کہ وہ حسبِ ضرورت سال میں ایک ماہ کا اضافہ کر کے اپنی قمری تقویم کو شمسی حسابات کے مطابق کر لیا کرتے تھے، جس سال یہ اضافہ ہوتا، وہ سال بجائے بارہ مہینے کے تیرہ مہینے کا شمار کیا جاتا، جس کی ممانعت کا اعلان بعد میں قرآن مجید نے ان الفاظ میں ضروری سمجھا۔



”بلاشبہ اللہ کے نزدیک کتاب اللہ میں مہیتوں کی تعداد صرف ۱۲ ہے“<sup>۱</sup>  
 البیرونی نے بڑی وضاحت کے ساتھ بیان کیا ہے، کہ عربوں کا یہ طریقہ بعض ایسے حسابات فلکی پر  
 مبنی تھا، کہ جب قمری سال شمسی سال سے بقدر ایک ماہ چھوٹا ہونے کو آتا، تو اس میں ایک ماہ کا اضافہ  
 کر کے پھر شمسی بنا لیا جاتا۔

”اور زمانہ جاہلیت میں عربوں کا طریقہ کاریہ تھا کہ وہ اس بات پر نظر رکھتے تھے، کہ ان  
 کے سال اور شمسی سال میں کیا فرق ہے؟ جو از روئے حساب دس دن اکیس گھڑی  
 اور پانچ پل کا ہوتا، اور جب وہ ایک ماہ کے بقدر ہو جاتا، تو وہ اپنے سنہ میں ایک ماہ  
 کا اضافہ کر دیتے، لیکن یہ عمل اس مفروضے پر کرتے تھے، کہ فرق دس دن اور بیس گھڑی کا ہے  
 اس کام کی انجام دہی قبیلہ کنانہ کے ”نَسَاة“ جن کو قلام میں کہا جاتا تھا کرتے تھے۔“<sup>۲</sup>

البیرونی کے علاوہ دوسرے مؤرخین اور علمائے اسلام نے بھی عربوں کے طریقہ نشی کی بہت  
 کچھ وضاحتیں کی ہیں، جن کا تذکرہ میں بعد میں کروں گا، یہاں مجھے البیرونی اور البیرونی کے بعض متبعین  
 کی ایک خاص تاریخی غلطی کی طرف اشارہ کرنا ہے، البیرونی کا خیال تھا کہ اہل مکہ نے ظہور اسلام سے تقریباً  
 دو سو سال پہلے یہ طریقہ یہودیوں سے سیکھا تھا، چنانچہ میور (MUIR) نے شاید اسی خیال کو قبول کر کے  
 اس پر اتنا اور اضافہ کر دیا کہ اہل مکہ بالالتزام ہر تیسرے سال ایک ماہ کا اضافہ کر کے قمری ایام کی  
 کمی پوری کر لیا کرتے تھے، جس کے نتیجے میں، ان کا سال شمسی سال کے مقابلہ میں بقدر ایک یوم چھوٹا رہتا۔  
 یہ دونوں خیال تاریخی نقطہ نظر سے بالبدراہتہ غلط معلوم ہوتے ہیں، البیرونی کا قول تو خود

آثار الباقیہ کی تصریحات سے غلط ثابت ہوتا ہے، کیوں کہ بالفرض اگر یہ تسلیم کر لیا جائے کہ عربوں نے یہ  
 طریقہ یہودیوں سے حاصل کیا تھا، تو اس کے ساتھ یہ بھی ماننا پڑے گا، کہ ان دونوں کے طریقہ حساب

۱۲ : ۹ : ۳۶ : ۱۲ آثار الباقیہ / ۱۲

۱۲ : ۹ : ۳۶ : ۱۲ آثار الباقیہ : ”وكان اخذ ذلك من اليهود قبل ظهور الاسلام تقريبا من مائتي سنة

آثار الباقیہ / ۱۲ نیز دیکھیے قانون مسعودی / ۹۲ : ۱۲ : ۳۶ : ۱۲ MUIR. - LIFE cii



میں بھی مشابہت تھی، اور یہ دونوں ایک ہی اصول پر مبنی تھے، حالانکہ خود البیرونی نے اس بات کی صراحت کی ہے، کہ اہل مکہ ہر چوبیس سال میں نو ماہ کا اضافہ کرتے تھے، جبکہ یہودیوں میں ہر اسی سال میں سات ماہ کے اضافے کا دستور تھا۔<sup>۱</sup>

رہا میور (MUIR) کا خیال کہ عرب ہر تیس سال (بلا کسی حسابی الجھاؤ کے) ایک ماہ کا اضافہ کر دیا کرتے تھے، تاریخی اعتبار سے بالکل بے سند ہے، بلکہ ادراک تاریخ میں اس کے خلاف سہم شہادتیں ملتی ہیں (جن کو آپ عنقریب ملاحظہ فرمائیں گے) یہاں البیرونی کی یہ شہادت کہ اہل مکہ ہر چوبیس سال میں نو ماہ کا اضافہ کرتے تھے، پیش کی جا سکتی ہے۔<sup>۲</sup>

انسائیکلو پیڈیا آف اسلام (ENCYCLOPAEDIA OF ISLAM) میں بھی یہی خیال ظاہر کیا گیا ہے، کہ عربوں نے اپنا طریقہ نسبی یہودیوں سے حاصل کیا تھا، جو نہ صرف عربوں میں بلکہ خود یہودیوں میں بھی ظہور اسلام کے وقت تک بے قاعدہ حسابات پر مبنی تھا۔<sup>۳</sup>

حقیقت یہ ہے کہ عربوں کے متعلق ہمارے بعض علماء کا یہ تصور کہ وہ قطعاً جاہل اور ابتدائی علوم تک بے بہرہ تھے، اس بات کی اجازت نہیں دیتا، کہ تاریخی مسائل کو حل کرتے وقت بھی اس کو نظر انداز کر دیا جائے، چنانچہ مستشرقین سے بھی یہی غلطی سرزد ہوئی، اور عرب جاہلیت کے تمام تر نجومی تصورات جن کے حوالے ادراک تاریخ میں جگہ جگہ بڑی کثرت کے ساتھ موجود ہیں۔<sup>۴</sup> محض اس غرض پر نظر انداز کر دیئے گئے، کہ ان میں ذاتی طور پر صلاحیت تقویم موجود نہ تھی،

یہ اسی ابتدائی غلطی کا نتیجہ تھا، کہ علماء یورپ اس معمولی مسئلہ (مسئلہ تقویم کو) حل نہیں کر سکے، حالانکہ جاہلی روایات و آثار کی مدد سے یہ بات اس وقت بھی ممکن تھی، اور آج بھی ممکن ہے، اس بات کی

۱۔۔۔۔۔ کاؤ ایکسٹون کل اربع و عشرين سنة قمرية بتسعة اشهر" آثار الباقية ۱۲/

۲۔ آثار الباقية ص ۱۲/ (SACHAW) ۱۲/ ۱۲۔ آثار الباقية ۱۲/

۳۔ ENCYCLOPAEDIA OF ISLAM VOL III P. 856

۴۔ ENCYCLOPAEDIA OF RELIGION AND ETHICS P. 660



تردید کہ عربوں کا طریقہ النسی محض یہودیوں کی بے ضرر تَمَنُّج و تقلید پر مبنی تھا، خود قرآن مجید کے ان الفاظ سے ہو جاتی ہے :-

” بلاشبہ نسی کفر میں زیادتی کا موجب ہے، ایک سال اس کو حلال کر دیتے ہیں اور ایک سال حرام“ ۱۷

جس سے صاف طور پر یہ نتیجہ نکلتا ہے، کہ نسی کا یہ طریقہ کفر و شرک میں زیادتی کا موجب تھا، اور اس میں یہودیت کی بجائے اجرام پرستی کے عناصر اور مشرکانہ خیالات کو بڑا دخل تھا، جو اُس وقت پورے عرب پر چھائے ہوئے تھے،

جاہلی عربوں کی دینی تاریخ کے ابتدائی اوراق سے لے کر آخری سطور تک اس بات کی شاہد ہیں کہ تمام سامی قوموں کی طرح ان میں اجرام سماوی کی پرستش کو ایک خاص درجہ امتیاز حاصل رہا ہے۔ کتبات اور تاریخ سے ثابت ہوتا ہے، کہ عرب چاند، سورج، عطارد، زہرہ، مشتری، مریخ، زحل شری (عشتار) نسرہ<sup>۱۸</sup> حتیٰ کہ منازل قمر تک کی پرستش کرتے، ان کی عیدیں مناتے اور زرعی و حیوانی پیداواروں میں اُن کے حصے مقرر کرتے تھے، تقریباً تمام بڑے بڑے معبود، آسمانی معبود تھے۔ لات، منات اور عزی کی تثلیث غالباً اجرامی تثلیث تھی، ہبل شمسی دیوتا تھا، سورج کی پرستش بڑے قدیم زمانے سے چلی آ رہی تھی، جس کی تصدیق قرآن سے بھی ہوتی ہے، اسی طرح تقریباً سب کے سب منذر اجرام فلکیہ کے ہیکل ثابت ہوتے ہیں، بیتِ غمدان کو زہرہ کا ہیکل بتایا جاتا ہے۔ ۱۹

۱۷ قرآن ۹: ۳۷ خود سر ولیم میور کا یہ خیال ہے کہ عربوں میں صابیت یا ستارہ پرستی کا رواج نہایت قدیم زمانے سے چلا آ رہا تھا حتیٰ کہ ان کی رائے میں کعبے کا سات بار طواف اسی ستارہ پرستی کی سنت ہے۔ نیز ملاحظہ ہو

ENCYCLOPAEDIA OF RELIGION AND ETHICS P. P. 660 ARABS ANCIENT.

۱۸ ان سب کے لئے دیکھیے ENCYCLOPAEDIA OF ISLAM VOL I ARABS

۱۹ لکھ کتاب الامنام تکملہ احمد زکی پاشا ۱۷۰ ایضاً ذکر عمیانس/ ۳۳ ۱۷۰ 56 ROBERTSAN SMITH

۱۷۰ ROBERTSAN SMITH RELIGION OF SMITIS

۱۷۰ ..... ومنہا بیتِ غمدان الذی بمکہ مینة صنتع الیمن بناہ ضحاک علی اسم الزہرہ شہرستانی/ ۲۳۲ :-



”ذوالخلیصہ“ اور طائف کا بیت اللات شمسی ماد دیوی لات کا مندر تھا۔ خود بنائے ابراہیمؑ یعنی کعبے کے متعلق یہ تصورات تھے کہ یہ حقیقتاً زحل کا ہیکل تھا، جس کو بانی اول نے مخصوص طوابع میں تعمیر کیا تھا۔  
 قطع نظر اس سے نہایت ہی قدیم زمانے سے لے کر ظہور اسلام تک عربوں میں ادیان شمسیہ کے آثار جگہ جگہ پائے جاتے ہیں، قرآن مجید کی شہادت کے بموجب ”ملکہ سبا“ آفتاب پرست تھی۔ مورخین عرب قوم سبا کے مورث کا نام عبد الشمس بتاتے ہیں۔ عہد رسالت تک بنو تمیم سب کے سب آفتاب پرست تھے۔ اور ان کے یہاں آفتاب کا ایک علیحدہ مندر بھی موجود تھا، ”بنو ادد“ بنو ضبہ ”عم، عدی، عکل، اور ثور سب اس کی پرستش کرتے تھے۔ اور شاید بنو ادد کا سلسلہ نسب بھی سورج دیوتا سے ملتا تھا۔ کیوں کہ زمانہ قدیم میں ادد (AD) سورج کو کہا جاتا تھا، خود قریش کے مشاہیر اور اجداد میں ”اد“ اور ”عبد الشمس“ جیسے نام ملتے ہیں۔

یونانیوں کا مشہور دیوتا ”آپالو“ (APOLLO) تھا، جو سورج کا منظر خیال کیا جاتا تھا، اُس کی ماں کا نام ”لیٹو“ (LETO) یا لیٹونا (LETONA) مشہور ہے، موجودہ زمانے کے علماء کا فیصلہ ہے کہ ان دونوں دیوتاؤں کی اصلیت عرب ہے، جو ریگستان عرب سے سفر کر کے یونان پہنچے تھے، ان علماء کی رائے میں آپالو (APOLLO) ”ہیل“ کی بگڑھی ہوئی صورت ہے، اور لیٹو (LETO) لات کا یونانی تلفظ، کتبے میں اسی سورج دیوتا کی قیمتی مورتی جو عقیق سرخ کی بنی ہوئی تھی، عین خانہ کعبہ میں سب سے

۱۔ لات کے لئے دیکھیے ENCYCLOPAEDIA OF ISLAM - VOL III P. 18 - RELIGION OF SMITES P. 520, 56

۲۔ ... وَهَذَا الْعَرَفُ كَذَبٌ مِنْ قَالِ انْ بَيْتَ اللَّهِ الْحَرَامِ اِنَّمَا هُوَ بَيْتُ زُحَلٍ بِنَاةِ الْبَانِي الْاَوَّلِ عَلِي طَوَالِحِ مَعْلُومَةٌ وَاتِّصَالَاتٍ مَقْبُولَةٌ وَسَمَاءُ بَيْتِ زُحَلٍ ”شہرستان“ ۴۳۱ ۳۔ قرآن، ۴۔ ابن حبیب/۳۶۲  
 ۵۔ ابن حبیب/۳۱۶ ۶۔ M. RAGOZIN CHALIDIA P. 171 ۷۔ دیکھیے ابن خلدون/۱/۳۲۳

۸۔ BUT WE MAY POINT OUT IN CONCLUSION THAT IN ALL PROBATUS THE GREEKS BORROWED FROM ARABIA AT AN CARLY PERIOD THROUGH SOUTH ARABIAN INCENCE MERCHANTS THERE APULLO AND HIS MOTHER LETO (LATINFORM) LOTONA - (ENCYCLOPAEDIA OF ISLAM VOL I P. 380

۹۔ یا قوت ۲۴۴/۸ - نیز دیکھیے - ENCYCLOPAEDIA OF ISLAM - VOL II 327



بلند مقام پر رکھی تھی، اور اس کے جلو میں لات، منات، عزیٰ کی اجرامی مورتیاں نصب تھیں۔  
ان تمام باتوں سے یہ نتیجہ نکلتا ہے، کہ ظہورِ اسلام کے وقت خود کعبہ "بیت اللہ" سے زیادہ "بیت الاجرام"  
بنا ہوا تھا۔

بخاری میں ہے کہ فتحِ مکہ سے پہلے کعبے کے گرد (۳۶۰) مورتیاں نصب تھیں۔ ایک دوسری  
روایت سے معلوم ہوتا ہے کہ یہ عینِ مُطاف کے اندر تھیں، اور سیسہ پلا کر جمادی گئی تھیں، جس سے یہ  
اندازہ ہوئے بغیر نہیں رہتا کہ یہ مورتیاں پتھر کی نہ تھیں بلکہ فلزی چھوٹے چھوٹے اصنام تھے، جن کو کعبے  
کے گرد نصب کیا گیا تھا، اول تو یہ "۳۶۰" کا عدد جس سے خود بخود ہمارا ذہن، ایک دائرہ یا کمرہ فلکی  
کے "۳۶۰" درجات کی طرف منتقل ہوتا ہے (جس میں سورج کی گردش ہوتی ہے) دوسرے یہ کہ ان  
مورتیوں کے عین وسط میں "ہُئِل" یعنی سورج دیوتا کی مورتی کا ہونا، اس بات کی شہادت ہے، کہ  
غالباً ان سب کا تعلق دائرہ فلکی ہی سے تھا، جو اجرام پرستوں کے طواف کے لئے ایک "مقدس نشان  
راہ" کا کام دیتے تھے،

ظہورِ اسلام کے وقت عربوں میں فلکیات کا درک اچھا خاصا نظر آتا ہے، چنانچہ ان کتابوں سے  
قطع نظر جن میں خاص طور پر اسی موضوع پر بحث کی گئی ہے، خود قرآن مجید سے یہ اندازہ ہوئے بغیر نہیں  
رہتا کہ جاہلی عربوں میں نجومی ادراکات بہ ہمہ وجوہ موجود تھے، اور اگرچہ اس مقدس کتاب نے جاہلی عربوں  
کے علوم و فنون اور ارتقائے تہذیب و تمدن کے موضوع کو نہیں چھوا ہے، تاہم جس طرح ہر کتاب  
میں اپنے عہد اور ماحول کی کچھ نہ کچھ عکاسی ہوتی ہے، اور ایسی باتیں آجاتی ہیں، جو اس زمانے میں بیشتر  
رایج اور متداول ہوتی ہیں، اسی طرح قرآن میں بھی بہت سی ایسی باتیں موجود ہیں، جن کا تعلق جاہلی سماج  
کے علوم و فنون، اور تہذیب و تمدن سے تھا، چنانچہ اپنے عہد کے علومِ فلکیہ کے متعدد حوالے قرآن  
میں موجود ہیں۔

۱۔ ابو عبیدہ کا بیان ہے۔ "كانت اللات والحزى ومناة اصناماً من حجارة في جوف الكعبة"

میشر الخزام ابن جوزی / ۱۱۳

۳۔ ابن ہشام / ۵۹ / ۲

۴۔ بخاری / تخرید بیان فتح مکہ



مثلاً قرآن سے پتہ چلتا ہے، کہ عرب نہ صرف منطق البروج سے واقف تھے، بلکہ یہ بھی جانتے تھے کہ ان میں سورج اور چاند کس طرح حرکت کرتے ہیں؟ اور مستقراً شمس کہاں ہے؟ یہ بھی اندازہ ہوتا ہے کہ کونجین عرب سورج کے دونوں مشرقوں، اور دونوں مغربوں، یعنی سرمائی اور گرمائی مطلع سے واقف تھے، (گو یا خطوط جدی اور سرطان کا انہیں علم تھا) سیاروں کی اُلٹی اور سیدھی رفتار (استقامت اور حرکت) سمجھنا مشکل ہے، مگر وہ سمجھتے تھے، آسمان پر سب سے زیادہ گان کے مدار الگ الگ ہیں، ان مداروں سے عربوں کو پوری واقفیت تھی، اور غالباً اسی وجہ سے انہوں نے افلاک کی تعداد سات قرار دی تھی، جس کو "سبع طرائق" یعنی (سات راستے یا مدار) بھی کہا جاتا تھا، ان آسمانوں میں سے ایک کو ہماری زمین سے متعلق قرار دیتے تھے۔ غالباً یہ بات بھی ان کے علم میں تھی، کہ کسوٹ شمسی اجتماع نیرن کا نتیجہ ہوتا ہے۔ مواقع النجوم یا دوسرے الفاظ میں ان عقودوں سے بھی واقف تھے، جن سے خاص خاص ستارے شناخت کئے جاتے ہیں، علم نجوم کا آخری یا شاید پہلا شاہکار حیم کنڈلیاں اور زائچہ سازی ہے، عرب اس معاملے میں بھی پیش پیش تھے، اور انسانی قسمتوں کو گردش افلاک سے وابستہ کرنے میں کسی سے پیچھے نہ تھے، سمندر میں جہاز رانی، اور صحرا میں شتر بانی دونوں یکساں حیثیت رکھتی ہیں، اہل عرب ان دونوں کو سر کرنے میں "قطب" اور دوسرے تاروں سے مدد لیتے۔ منازل ثمریا انوار فلکیہ کا علم تو شاید بہت ہی صحیح تھا، کیونکہ ہر شخص کی ضروریات ان سے وابستہ تھیں، اور تقویم کا کلیتہً مدار انہیں پر تھا۔

۱۵: ۱۶، ۲۵: ۶۱، ۸۵: ۱، علماء لغت کے نزدیک لفظ "بروج" سے مشتق ہے جس کے معنی "ظاہر ہونا" ہیں (دیکھئے بیضاوی نیز لسان العرب ۳/ ۳۳) لیکن بعض مستشرقین کا خیال ہے کہ اس کی اصل یونانی یا لاطینی "BURGUS" ہے جو فسیل شہر کے منارہ کو کہتے تھے (JEFFRY 78) اگر یہ خیال صحیح ہے تو اس سے نتیجہ نکلتا ہے کہ ظہور اسلام سے پہلے بھی جاہلی علم ہیئت و نجوم پر یونانی اثرات موجود تھے، ۲۵: ۶۱، ۳۶: ۳۸ - نیز دیکھئے

کتاب الانوار ۵۵: ۱۴، نیز دیکھئے کتاب الانوار/ ۱۴۱ - ۵۵: ۱۶، ۲۳: ۱۴  
 ۶: ۳۴، ۵۵: ۸، ۶۵: ۵، ۵۵: ۶، ۴۸: ۶، ۹۴: ۶، ۱۰: ۵ -



خود قرآن مجید سے ثابت ہوتا ہے، کہ عربوں کی تقویم پورے طور پر، بروج اور منازلِ قمر سے وابستہ تھی، اور کیوں نہ ہوتی، اس لئے کہ ان کی تمام تر عبادات کا انحصار مخصوص طوابع، صحیح اوقات اور مقررہ ساعتوں پر تھا، قرآن مجید میں ہے:-

”مبارک ہے وہ ذات جس نے آسمان میں بروج بنائے، اور ان میں سراج یعنی

سورج، اور نورانی چاند کو مقرر کیا“

(۶:۲۵)

جس سے ثابت ہوتا ہے، کہ عربوں کے نزدیک سورج اور چاند بروجِ فلکی میں مقررہ حرکتیں کرتے رہتے تھے،

ایک دوسرے مقام پر ارشاد ہے:-

”اور چاند کے لئے ہم نے ٹھیک اندازہ کے مطابق منازل مقرر کر دیں، حتیٰ کہ وہ سوکھی

ٹہنی کی شکل میں عود کرتا رہتا ہے“ (ہلال کی شکل اختیار کرتا ہے) (۳۶:۳۹)

جس سے یہ نتیجہ نکلتا ہے، کہ ان کے نزدیک چاند کی مختلف شکلیں (ہلال سے لے کر بدر تک

اور بر سے لے کر دوسرے ہلال تک) انہیں منازل کے اندر مقررہ حسابات کے تحت تبدیل ہوتی رہتی

تھیں، تیسری جگہ ان منازل سے سنین اور شہور کا تعلق نہایت ہی واضح طور پر ظاہر کیا گیا ہے:-

”اللہ کی ذات (وہ ہے) جس نے سورج کو روشنی اور چاند کو نور بنایا، اور اس کی

منزلیں ٹھیک اندازے کے مطابق مقرر کیں، تاکہ تم سالوں کی گنتی اور حساب جان سکو“ (۵:۱۰)

جس سے یہ اندازہ ہوئے بغیر نہیں رہتا، کہ عربوں میں ماہِ دسال نہ تو میٹونی دور

(MOTONIE CYCLE) کے پابند تھے، اور نہ ان میں یہودیوں کے طریقہ کبیسہ کی کوئی منزلت

تھی، بلکہ عربی سنین و شہور کا تعلق صرف بروج اور منازلِ قمر کے صحیح حسابات پر تھا، یعنی ہندوؤں کی

طرحِ راسون اور پختروں پر جس کی وجہ سے ان کے حسابات کو زیادہ صحیح ہونا چاہئے۔

دنیا کی مشترک قوموں میں اجرامِ سماوی کی پرستش کرنے والوں کو ایک خاص درجہ امتیاز حاصل

ہے، جو کسی طرح بھی نظر انداز نہیں کیا جاسکتا، بلکہ اگر دیکھا جائے تو ان کے عجیب و غریب توہمات نے



ہمارے موجودہ علم ہیئت کی بنیاد آج سے ہزاروں سال پہلے رکھ دی تھی، نہ صرف یہ کہ سورج اور چاند کی سالانہ رفتار، منازلِ قمر کا پورا پورا ابعاد، بردج میں نیٹرن کے ٹھیک ٹھیک مقام دریافت کرنے کے اصول، کسوف و خسوف دریافت کرنے کے قاعدے، سیاروں اور ستاروں کے سالانہ آثار چڑھاؤ انہیں لوگوں نے دریافت کئے بلکہ موجودہ علم ہیئت کے ۸۰ فی صدی اصول آج بھی وہی ہیں جو ہزاروں سال پہلے راج کر دیئے گئے تھے۔


”بروج“ اور ”منازل“ کی تقویٰ افادیت سمجھنا کچھ زیادہ پیچیدہ یا مشکل مسئلہ نہیں، اور اگر ہم طلوع فجر سے کچھ پہلے یا غروبِ آفتاب کے کچھ بعد (ایک خاص وقت مقرر کر کے) اس بات کا مشاہدہ شروع کر دیں کہ اُنقین اور سمت الراس پر کون کون سے ستارے موجود ہیں، اور ان ستاروں کو اچھی طرح شناخت کر لیا جائے تو چند ہی روز میں یہ احساس ہونے لگتا ہے کہ ان ستاروں کے ارتفاع میں مسلسل فرق پڑ رہا ہے، اور ان کے مقامات پیہم تبدیل ہو رہے ہیں، مشرق سے کچھ نئے ستارے طلوع ہوتے معلوم ہوں گے اور مغرب میں ان کے متقابل ستارے دیکھتے دیکھتے غروب ہو جائیں گے، سمت الراس پر آج جو ستارے تھے، وہ چند ہی روز میں مغرب کی جانب جھکے ہوئے نظر آئیں گے، یہ مشاہدہ اگر مسلسل جاری رہے تو اُنقین اور سمت الراس پر ستارے بالکل بدل جاتے ہیں، اور جن ستاروں سے مشاہدہ شروع کیا گیا تھا وہ کہیں سے کہیں نکل چکے ہیں اور ساتھ ہی موسم بھی بدلتا محسوس ہوتا ہے۔

مثلاً موسم بہار میں جو ستارے غروبِ آفتاب کے وقت اُفقِ مشرق کے قریب نظر آتے ہیں، وہ موسمِ گرما میں شام کے وقت سمت الراس میں پہنچ جاتے ہیں، اور ان کی جگہ کچھ نئے ستارے طلوع ہونے لگتے ہیں۔ اُفقِ مغرب میں جو ستارے تھے، وہ بالکل نظر نہیں آتے بلکہ ان کی جگہ وہ ستارے لے لیتے ہیں جو سمت الراس میں مشاہدہ کئے گئے تھے، اس سے اگر ایک طرف یہ نتیجہ نکلتا ہے کہ سورج ستاروں میں اپنا مقام بدلتا رہتا ہے تو دوسری جانب یہ بات بھی واضح ہو جاتی ہے کہ اسی تبدیلی کا اثر موسموں اور فصلوں پر بھی پڑتا ہے۔

اگر دن کے وقت ستارے نظر آسکتے تو سورج کی یہ حرکتِ مجازی ایک ہی دن میں نظر آ جاتی، فرض کیجئے کہ ۲۰ اگست کی صبح کو ہمیں قلب الاسد (REGULUS) نظر آسکتا تو ہم دیکھتے کہ سورج تارے سے



تھوڑا جنوب و مغرب کو ہے، یہ مشاہدہ اگر تمام دن جاری رہتا تو شام کو ستارہ سورج سے شمال میں نظر آتا،



دوسرے دن صبح کو سورج ہمیں (3) پر نظر آتا اور شام ہوتے ہوتے (4) پر پہنچ جاتا، اس طرح کچھ ہی دن میں سورج اور ستارے کا بعد بڑھتے بڑھتے کچھ کچھ نظر آنے لگتا۔

چوں کہ سورج دن بھر میں اپنے قطر مری کی برابر فاصلہ طے کر لیتا ہے اس لئے سورج کی ستاروں میں یہ رفتار آسانی سے نظر آ سکتی تھی، لیکن مشکل یہ ہے کہ دن کے وقت ستارے نظر نہیں آتے جس کی وجہ سے سورج کا صحیح مقام دریافت کرنے کے لئے دوسرے وسائل اختیار کرنا پڑتے ہیں۔ تاکہ فصلی پیش بینی سے فائدہ اٹھایا جاسکے۔

قدیم قوموں نے اس سلسلے میں متعدد طریقے اختیار کئے تھے جن میں سب سے زیادہ سہل طریقہ یہ تھا کہ چاند کی مختلف رویتوں کے ذریعہ سورج کا صحیح مقام دریافت کیا جائے، کیوں کہ ان دونوں میں ایک خاص اور قریبی تعلق ہے۔

ستاروں میں سورج جس راستے سے گذرتا نظر آتا ہے اسے اصطلاحاً طرین الشمس یا مدار شمسی (ECLIPTIC) کہا جاتا ہے، یہ راستہ کرہ فلکی میں ایک دائرہ عظیمہ (GREAT CIRCLE) بناتا ہے۔ جس کو سورج پورے ایک سال یعنی (365.24) دن میں طے کرتا ہے، مدار شمسی کے ارد گرد جو ”مجامع النجوم“ ہیں ان کو ”بروج“ کہا جاتا ہے، جاہلی منجمین نے منطقۃ البروج (ZODIACAL BELT) کو ۱۲ مہینوں کی مناسبت سے ۱۲ حصوں میں تقسیم کیا تھا اور ان کا خیال تھا کہ سورج ہر ”برج“ میں ایک ماہ رہتا ہے، ان بروج کے نام حسب ذیل تجویز کئے گئے تھے۔

۱- حمل، ۲- ثور، ۳- جوزا، ۴- سرطان، ۵- اسد، ۶- سنبلہ

۷- میزان، ۸- عقرب، ۹- قوس (رامی)، ۱۰- جدی، ۱۱- دلو، ۱۲- حوت، ۱۳-

۱۴- مہینت جدید ۱۵- ۱۱/۱۲ کتاب الانوار، ۱۲/۱ کتاب الازمنہ والاکتہ ۱۴۰/۱ نیز دیکھئے مخصص ابن سیدہ ۱۳/۱۲/۹



چونکہ چاند کا مدار مدارِ شمسی سے ٹھوڑا مختلف ہے، اور کچھ اس طرح واقع ہے کہ یہ دونوں مدار ایک دوسرے پر پانچ درجے کا زاویہ بناتے ہیں، اس لئے مدارِ قمری، مدارِ شمسی کو دو مقامات پر قطع کرتا ہے۔ یہ دونوں مقام عقدین (NODS) کہلاتے ہیں، عرب ان میں سے ایک عقدے کو "راس" اور دوسرے کو "ذنب" کہتے تھے، جس نطقے پر چاند "منطقۃ البروج" کے جنوب سے شمال کو گذرتا ہے اس کو "راس" کہا جاتا ہے اور دوسرے کو "ذنب" چاند اپنی ماہانہ گردش میں ۱۳ دن منطقۃ البروج سے شمال کی جانب ہٹتا ہے اور ۱۴ دن جنوب کی طرف، علاوہ ازیں سورج اور چاند کی رفتاریں بھی بین فرق ہے، یعنی سورج جنوباً فاصلہ ۱۳ دن میں طے کرتا ہے چاند اسی فاصلے کو تقریباً ایک دن میں ختم کر لیتا ہے، اس لئے منجمن عرب نے چاند کی یومیہ رفتار کو پیش نظر رکھ کر اس کی منزلیں علیحدہ مقرر کی تھیں۔ یہ منزلیں بھی اگرچہ منطقۃ البروج ہی کے بعض مخصوص ستاروں کو انتخاب کر کے مقرر کی گئی تھیں، لیکن عربوں نے ان کی تعداد ۲۸ قرار دی تھی، گو یا ہر برج میں ۲ ۱/۲ منزلیں شمار کی جاتی تھیں، ان منازل کے نام حسب ذیل ہیں :-

- (۱) شرفان (۲) بطین (۳) ثریا (۴) دُبران (۵) ہقعه (۶) ہنعه (۷) ذارع۔
- (۸) نثر (۹) الطرف (۱۰) جھہ (۱۱) زبر (۱۲) صرہ (۱۳) اعوا (۱۴) سماک
- (۱۵) غفراء (۱۶) زبانی (۱۷) اکلیل (۱۸) قلب (۱۹) شولہ (۲۰) نعام (۲۱) بلدہ
- (۲۲) سعد زانج (۲۳) سعد بلح (۲۴) سعد السعود (۲۵) سعد الاحبیبہ (۲۶) فرغ مقدم
- (۲۷) فرغ مؤخر (۲۸) رشا۔

جہاں منجمن کی تصریحات کے بموجب سورج سال بھر میں ان منازل کو اس طرح طے کرتا کہ سوائے "جھہ" کے ہر منزل میں ۱۳ دن لگتے، صرف جھہ میں ۱۴ دن شمار کئے جاتے تھے۔ جس سے یہ نتیجہ نکلتا ہے کہ ان کے نزدیک ایک شمسی سال عمومی طور پر ۳۶۵ (تین سو پینسٹھ) دن کا تسلیم کیا جاتا تھا۔ کیوں کہ

۱۔ کتاب الانوار/ ۱۲۱، آثار الباقیہ (سجاول) / ۳۵۲، ۳۵۱ - الازمند والاکمنہ / ۱۸۶ / ۱ / ۹ / ۹  
 ۲۔ کتاب الانوار/ ۷۰، تزویج عجائب / ۲۲، ۳۔ قال ابو اسحق الرجیبی ان السنۃ اربع اجزاء کل جزء منہا سبعۃ اواء، کل نوء منہا ثلاثۃ عشر یوما ویزداد فیہا یوما لکن السنۃ ثلاثا وثمانۃ وستمۃ وستین یوما وهو المقدار قطع الشمس فلك البروج۔ قرادینی / ۵۱  
 (4 x 7 x 13 + 1 = 365)



۲۸ منازل کو اگر ۱۳ دن سے ضرب دی جائے اور چھٹھ کا ایک دن بڑھا دیا جائے تو جواب تین سو پینسٹھ  
( $28 \times 13 + 1 = 365$ ) آئے گا۔

یہ گویا منجمن جاہلیت کا نجومی سال تھا جس کا تعلق رویت ہلال سے نہ تھا، تاہم اس سے یہ  
نتیجہ نکالنا غلط ہوگا کہ ان کے سالانہ حسابات کا مدار محض سورج کی گردشوں پر تھا اور قمری مہینے راج نہ تھے  
بلکہ یہ بات یقین کے ساتھ کہی جاسکتی ہے کہ منجمن جاہلیت خود سورج کے صحیح مقام کا اندازہ چاند کی مختلف  
رویتوں کے مشاہدے سے کرتے تھے، کیوں کہ چاند کے منور حصے کو دیکھنے سے یہ معلوم ہو سکتا ہے کہ یہ کس  
تاریخ کا چاند ہے؟ اور سورج اور چاند میں اس وقت کتنے درجے کا بُعد ہو چکا ہے۔

مثال کے طور پر چاند بجاالت بدر سورج کے عین بالمقابل تقریباً ۱۸۰ درجے کا زاویہ مستقیم بناتا ہے  
سات یا آٹھ تاریخ کو اس کی شکل "دونیم" ہو جاتی ہے جس کو اصطلاحاً "تریج" کہتے ہیں، اور سورج چاند  
اور زمین کا زاویہ تقریباً ۹۰ درجے کا ہوتا ہے، اسی طرح ۳ تاریخ کو سورج اور چاند کا درمیانی فاصلہ  
تقریباً ۴۰ درجے کا ہوتا ہے، اس لئے چاند جب کسی تاریخ کو ان منازل میں نظر آئے گا تو ہم چاند کے صرف  
منور حصے اور اس کے گرد و پیش کے ستاروں کو دیکھ کر سورج کا صحیح مقام دریافت کر سکتے ہیں اور پوری  
طرح اندازہ لگا سکتے ہیں کہ اس وقت سورج کس برج یا منزل میں موجود ہے جس کے نتیجے میں موسمی  
اور فصلی کیفیات کیا ہونا چاہئیں، چنانچہ ابن قتیبہ، مزوتی اور البیرونی وغیرہ نے پوری صراحت کے  
ساتھ بیان کیا ہے کہ منجمن عرب ان پختروں کی مدد سے موسمی حالات اور فصلی تبدیلیوں کا صحیح اندازہ  
لگا سکتے تھے، اور ان کی تمام فصلی اور موسمی پیشین گوئیوں کا انحصار انہیں منازل یا انوار فلکیہ کے  
مشاہدات پر تھا،

مثلاً اعتدالین (EQUINOXES) کا اندازہ وہ منزل شرطان کے طلوع اور سقوط سے لگاتے

تھے جو ان کے نزدیک پہلی نور تھی، جب سورج اس نور میں داخل ہوتا تو یہ اعتدالِ ربیعی

(VERNAL EQUINOX) کا زمانہ سمجھا جاتا، اور جب چاند بجاالت بدر اس منزل میں قدم رکھتا تو اعتدالِ

خریفی (AUTUMNAL EQUINOX) کا۔ دونوں حالتوں میں دن رات برابر تسلیم کئے جاتے۔



چنانچہ ایک منجم کہتا ہے :-

” اور جب سورج شرطان میں داخل ہوتا ہے تو زمانہ اعتدال ہوتا ہے، اور دن رات برابر ہو جاتے ہیں۔“ ۱

ایک اور جاہلی منجم کا قول ہے:

” جب شرطان طلوع ہوتی ہے تو زمانہ مساوی ہو جاتا ہے“ ۲

عربوں کے نزدیک شرطان ”برج حمل“ کے ابتدائی تاروں کا نام ہے، بلکہ یوں کہئے کہ ”برج حمل“ کی ابتداء اسی شرطان سے ہوتی تھی۔ ہیئت داں کہتے ہیں کہ یکشنبہ ۲۲ مارچ ۲۸۵ء کو ۲۳ بجکر ۱۸ منٹ پر (انڈین اسٹنڈرڈ ٹائم کے بموجب) ”نقطہ اعتدال زیمی“ (VERNALE EQUINOX) اور ”راس الحمل“ (FIRST POINT OF ARIES) یعنی ”شرطان“ ایک دوسرے سے بالکل مطابق تھے، ۳

اس پر اثنا اور اضافہ کیجئے کہ موجودہ حسابات کی روشنی میں بھی سورج ۲۱ مارچ کو نقطہ اعتدال زیمی پر ہوتا ہے اور ابن قتیبہ نے سورج کے شرطان میں داخلے کی تاریخ بھی یہی بیان کی ہے:

” اور آفتاب کا شرطان میں داخلہ ماہ آذار (یعنی مارچ) کی بیس راتیں گزار کر ہوتا ہے۔“ ۴

اس سے یہ نتیجہ نکلتا ہے کہ عربوں کا مندرجہ بالا اصول کہ سورج جب ”شرطان“ میں داخل ہوتا ہے تو دن رات برابر ہو جاتے ہیں شاید ۲۸۵ء کی یادگار ہے، جبکہ نقطہ اعتدال زیمی اور منزل شرطان میں بُنڈھتھا

۱... فاذا حلت الشمس بينهما اعتدال الزمان واستوى الليل والنهار قزوینی/ ۲۲

۲... ”اذا طلع الشرطان استوى الزمان“ ابن قتیبہ/ ۱۸

۳... THE INITIAL POINT OF NIRAYANA OR SIDEREAL ZODIAE COINCIDED

WITH THE MEAN EQUINOCTIAL POINT (VIZ THE FIRST POINT OF ARIES)

OF THE MEAN VERNAL EQUINOX DAY OF 285 A.D. WHICH OCCURRED

ON SUNDAY MARCH 22, 23 - 18 I.S.T. OF THAT YEAR ALMANAC 1962

۴... PREFACE PAGE 2

ابن قتیبہ/ ۱۸ نیز دیکھیے قزوینی/ ۲۲ مزدقی/ ۱۴۴ ۱۷۷۰ء آج کل ان بروج کے مقامات تبدیل ہو چکے ہیں، اور

برج حمل نے ”حوت“ کی اور ”حوت“ نے دلو کی جگہ لے لی ہے، علیٰ ہذا القیاس ہر برج اپنی جگہ سے ہٹ گیا ہے۔



اس خیال کی تصدیق خود البیرونی کی اس شہادت سے ہوتی ہے کہ شرطان سے منازلِ قمر کی ابتدا صرف عرب کرتے تھے ورنہ دوسری قوموں میں شریا سے ابتدا کی جاتی ہے۔

عرب طلوع اور سقوط "شرطان" دونوں سے حساب لگاتے تھے کیوں کہ جب چاند بحالتِ بدر اس منزل میں داخل ہوتا تو پھر دن رات برابر ہوجاتے، اس وقت سورج، چاند کے عین بالمقابل برج میزان میں ہوتا۔ یعنی ۲۲ ستمبر کو جو "اعتدالِ خریفی" (AUTUMNAL EQUINOX) کا زمانہ ہوتا ہے، اور یہی "سقوط" شرطان کا زمانہ سمجھا جاتا۔

اس سے ظاہر ہوتا ہے کہ ان منازل کی ترتیب اور تعیین میں جاہلی عربوں نے نہایت ہی صحیح فلکی حسابات کو پیش نظر رکھا تھا، مناسب معلوم ہوتا ہے کہ واقعات کو پورے طور پر سمجھنے کے لئے یہاں منطقۃ البروج کو دائرے کی شکل میں پیش کیا جائے جس میں سورج اور چاند گردش کرتے ہیں۔

اور جو ابن قتیبہ اور مزدنی وغیرہ کی صراحتوں کے بموجب بروج اور منازل قمر دونوں پر مشتمل ہو، تاکہ آنے والے مباحث کے سمجھنے اور تقویم سازی میں آسانی ہو سکے، اور ہم سورج اور چاند کے مختلف زاویوں کو پیش نظر رکھ کر یہ اندازہ لگا سکیں کہ جاہلی منجمین ان انوار کے طلوع و سقوط سے موسموں اور فصلوں کا ادراک کس طرح کر لیا کرتے تھے۔

ابن قتیبہ کا بیان ہے کہ ہر برج میں حسب ترتیب ذیل  $\frac{1}{3}$  منزلیں تسلیم کی جاتی تھیں:

- ۱- برج حمل میں: ————— شرطان، بطین، اور  $\frac{1}{3}$  شریا
- ۲- " ثور " : —————  $\frac{1}{3}$  شریا، دبران "  $\frac{1}{3}$  ہقعه
- ۳- " جوزا " : —————  $\frac{1}{3}$  ہقعه، ہنعه " ذلہوع
- ۴- " شرطان " : ————— نشرہ، الطرف اور  $\frac{1}{3}$  جبھہ
- ۵- " اسد " : —————  $\frac{1}{3}$  جبھہ، زیرہ، اور  $\frac{1}{3}$  صرفہ
- ۶- " سنبلہ " : —————  $\frac{1}{3}$  صرفہ اَعوا، اور سماک




- ۷- برج میزان میں: غفراء، زبانی اور ۱/۳ اکیلیں
- ۸- " عقرب " : ۲/۳ اکیلیں، قلب اور ۲/۳ شولہ
- ۹- " قوس " : ۱/۳ شولہ، نعائم اور بلدہ
- ۱۰- " جدی " : سعد زانج، سعد بلع اور ۱/۳ سعد السعود
- ۱۱- " دلو " : ۲/۳ سعد السعود، سعد الاحبیبہ اور ۲/۳ فرغ مقدم۔
- ۱۲- " حوت " : ۱/۳ فرغ مقدم، فرغ موخر اور رشا لہ۔

اس صراحت کی روشنی میں اگر ہم برج حمل سے لے کر برج حوت تک ان انوار کو دائرے کی شکل میں پیش کریں تاکہ ہر برج اور ہر نور کے متقابل ستارے دریافت کیے جاسکیں تو اس کی صورت یہ ہوگی (دیکھئے صفحہ ۳۵۳)

چوں کہ شرطان میں سورج کا داخلہ عرب منجمین کے نزدیک ۲۱ مارچ کو ہوتا تھا اس لئے میں نے دوسرے بروج میں سورج کے داخلے کی تاریخیں بھی لکھ دی ہیں:-

اس دائرے کو دیکھنے سے اندازہ ہوتا ہے کہ جاہلی عربوں کو علم نجوم میں کافی ادراک تھا، چنانچہ ابن قتیبہ، مرزوقی، قزوینی اور خود البیرونی نے بھی ان انوار کے طلوع اور سقوط کے موسمی اور فصلی اثرات اور ان کے ذیل میں جاہلی منجمین کے دل چاہپ مستحعات اور مختلف فارمولے نقل کر کے صفحے کے صفحے رنگین کئے ہیں اور بتایا ہے کہ ان کے حسابات اور فارمولے کس درجہ صحیح تھے، میں یہاں ان کی دوا ایک مثالیں پیش کرتا ہوں۔







البیرونی نے اس بات کی وضاحت کرتے ہوئے، کہ جاہلی عرب ان انوار سے موسموں کا اندازہ کس طرح لگاتے تھے، ایک جاہلی منجم کا قول اس طرح پیش کیا ہے :-

”جب چاند بحالت بدر ثریا میں ہو تو ”رشتا“ کی ابتدا ہوتی ہے“ ۱

اس کی تشریح کرتے ہوئے، خود البیرونی نے لکھا ہے کہ جب چاند ثریا میں بحالت بدر ہوگا، اس وقت

سورج سمت مخالفت میں برج عقرب میں ہوگا، (یعنی آخر اکتوبر میں جو سردیوں کی ابتدا کا زمانہ ہے)

البیرونی نے ایک اور قول اس طرح نقل کیا ہے :-

”جب چوڑا تارخ کا چاند دبران کے پاس پہنچے تو موسم سرما کل زمین کو لپیٹ لیتا ہے“ ۲

اس کی تشریح یوں کی ہے کہ چاند بحالت بدر دبران میں ہوگا تو سورج اُس وقت برج عقرب میں

اٹھارھویں منزل یعنی قلب عقرب کے پاس ہوگا، اور پوری دنیا میں موسم سرما کی آمد ہو جائے گی، یعنی

ابتداء نومبر میں (دیکھئے دائرہ فلکی ص ۳۵۳)

یہی نہیں کہ عرب چاند کو صرف بحالت بدر دیکھنے سے موسم کا اندازہ لگاتے تھے، بلکہ ہر منزل میں

چاند کی مختلف روٹیوں کے اصول مقرر تھے، جس سے صحیح صحیح موسمی پیشین گوئیاں کی جاسکتی تھیں، چنانچہ

البیرونی نے ایک قول اس طرح نقل کیا ہے :-

”جب تیسری رات کا چاند ثریا میں ہو تو موسم سرما ختم ہوتا ہے۔“ ۳

گویا جاہلی منجمین کے سامنے سورج اور چاند کا ہر زاویہ موجود تھا، جس کا مفہوم وہ بخوبی سمجھتے تھے،

اور ان انوار کے ذریعہ موسموں اور فصلوں کا صحیح صحیح ادراک رکھتے تھے، اور کیوں نہ رکھتے جبکہ یہ انوار ان کے

دین کا ایک جزو تھیں، اور ان کی عبادت داخل مذہب تھی۔

۱۔ اذا ما البدر تم مع الثريا اتاك البرد اوله شتاء - البیرونی / ۳۳۴

۲۔ اذا ما قارب الدبران يوما لاربع عشرة اتمس التمام فقد حف الشتاء کل ارض البیرونی / ۳۳۴

۳۔ اثار الباقیہ / ۳۳۴۔



احمد زکی پاشا نے کتاب الاصنام (ابن کلبی) کے نکتہ میں ”جھہ“ کی پرستش کا ذکر کیا ہے۔ جو دسویں نوو ہے، ابن قتیبہ نے دُبران (چوتھی نوو) کے متعلق یہ حدیث نقل کی ہے:-  
 ”اگر اللہ تعالیٰ لوگوں سے سات سال تک بارش روکے رکھے، اور اس کے بعد پانی پڑے تو منکرین کا ایک گروہ یہی کہے گا کہ یہ بارش ”نوو مجرح“ نے کی ہے (مجرح دُبران کو کہتے ہیں) ۱۷  
 دُبران قلب عقرب کے بالکل مقابلے میں واقع ہے، سورج جب قلب عقرب میں ہوتا ہے تو پیر شام مشرق سے طلوع ہوتی نظر آتی ہے، یعنی آخر اکتوبر اور شروع نومبر میں جو حجاز میں عین برسات کا زمانہ ہے غالباً اسی لئے عربوں نے بارشوں کو اسی نوو سے متعلق کیا تھا، (دیکھئے دائرہ فلکی ص ۳۵۳)  
 ایک اور حدیث اس طرح ہے:-

”جو کوئی یہ کہتا ہے کہ اللہ تعالیٰ کی رحمت سے بارش ہوتی تو وہ میرا مومن اور کو اکب کا کافر ہے اور جو کوئی یہ کہتا ہے کہ فلاں فلاں نوو نے پانی برسایا، وہ میرا منکر اور مومن کو اکب ہے۔“ ۱۸  
 ان احادیث کو پیش نظر رکھ کر یہ اندازہ مشکل نہیں، کہ جاہلی عربوں کی موسمی تفہیمات کا تعلق بیشتر ان انوار ہی سے تھا، اور وہ سورج اور چاند کے مختلف زاویوں کا پتہ بھی ان انوار کے طلوع و غروب سے لگا سکتے تھے، ان نتائج کی روشنی میں یہ بات نسبتاً آسان ہو جاتی ہے کہ جاہلی تقویم کا سرِ اگلاش کرنے کے لئے ہم اپنے قدم اور آگے بڑھائیں، اور قیاسات کو مزید وسعت دیں۔

بیان کیا جا چکا ہے، کہ عربوں کے نزدیک پہلی نوو مشرطان تھی، جس میں سورج ۲۱ مارچ کو داخل ہوتا تھا، جو ٹھیک اعتدالِ ربیعی کا زمانہ ہوتا ہے، اس بنا پر اگر یہ فرض کر لیا جاتا کہ عربوں کی تقویم کی ابتدا بھی اسی نقطہ سے ہوتی تھی تو غالباً بیجا نہ تھا۔ کیوں کہ بعض دوسری قوموں کی تقویمیں بھی یہیں سے شروع ہوتی تھیں، لیکن مشکل یہ ہے کہ اس کی تائید نہ تو واقعاتی شہادتوں سے ہوتی ہے اور نہ سنجین عرب اس کی نشاندہی کرتے ہیں،

۱۷ دیکھئے کتاب الاصنام جہ جب طلوع ہوتی ہے تو عرب میں یہ تازہ کھجوروں (رطب) کی افراط (اور تقریباً تمام اقسام کے پھلوں کے پکنے) کا زمانہ ہوتا ہے (دیکھئے مخصص ابن سیدہ اور جب اس کا سقوط ہوتا ہے تو یہ اونٹوں (اور اونٹوں کے ساتھ تمام چھوٹے بڑے جانوروں کا) تولیدی وقت ہوتا ہے۔  
 ۱۸ ابن قتیبہ ۳۷/۳ - نیز دیکھئے مسند ۷/۳ ۱۷ بخاری نیز دیکھئے موطا الاستمطار بالجزم)



بلکہ کہا جاتا ہے، کہ عربوں میں فصلوں کی ابتداء اعتدالِ خریفی سے کی جاتی تھی جو اس کا بالکل متضاد نقطہ ہے۔  
ابن قتیبہ کا بیان ہے:-

”اور عرب زمانوں کے ادقات کی حد بندی میں بجز مندرجہ ذیل طریقوں کے اور کوئی طریقہ اختیار نہیں کرتے تھے اور نہ سال کا آغاز ربيع سے کرتے تھے بلکہ وہ تحدیدِ ادقاتِ فصول میں اپنے وطن کی جانی پہچانی آمد گرما و سرما اور ان کے اختتام اور بنا سستی کے پھوٹنے اور بڑھوار اور گھاس پات کے نکلنے اور خشک ہونے کو ملحوظ رکھتے ہیں، اور زمانوں کے شمار میں فصلِ خریف سے ابتدا کرتے، اور وہ اس کا نام ”ربیع“ رکھتے ہیں، کیوں کہ ربيع کا آغاز برسات میں ہوتا ہے، اس کے بعد جاڑے کی فصل آتی ہے، پھر جاڑے کے بعد صیف کا موسم ہوتا ہے، اور یہ وہی موسم ہے جس کو لوگ ربيع کہتے ہیں، اور اس فصل میں درختوں میں کونپلیں نکلتی ہیں اور اسے صیف اس لئے کہتے ہیں کہ اس میں دہاں پانی کم ہو جاتا ہے، اور گھاس سوکھ جاتی ہے، اور کچھ لوگ اسے ربيع الثانی کہتے ہیں“ ۱۷

تاج العروس میں ابو یحییٰ بن کناسہ کا قول ابن قتیبہ کے بیان سے بھی زیادہ واضح ہے:-  
”ازہری نے ابو یحییٰ بن کناسہ سے جو اس معاملے میں علامہ تھا، سال کے زمانوں اور اس کی فصلوں کے بارے میں نقل کیا ہے، کہ سال کے چار زمانے ہوتے ہیں، ”ربیع الاول“ اور یہی عام لوگوں کے نزدیک خریف کہلاتا ہے، اس کے بعد شتاء (موسم سرما) پھر صیف اور یہ ربيع الآخر ہے، اور پھر قیظ (موسم گرما) اور یہ سب عرب بادیہ کا قول ہے، نیز وہ کہتا ہے کہ جو ربيع ایرانیوں کے نزدیک خریف ہے وہ ایلول کی ۳ تاریخ کو شروع ہوتی ہے، اور شتاء کا اول کی ۳ تاریخ کو اور صیف جو ایرانیوں کے نزدیک ربيع ہے آذار کے پانچ دن گزرنے پر شروع ہوتی ہے، اور قیظ جو ایرانیوں کے نزدیک ”صیف“ ہے، ۵ / ۵ / ۵ تاریخوں کو شروع ہوتی ہے۔“ ۱۸

۱۷۔ کتاب الاواء / ۱۰۳ نیز دیکھیے کتاب الازمہ / ۱۷۴ ۱۷۵ تاج العروس / ۵ / ۳۲۰، ۳۲۱  
۱۸۔ کتاب الازمہ والاکمہ / ۱ / ۲۷۴، ۱۷۵، اور لسان العرب / ۲۶۰، ۲۶۱



ان صراحتوں سے یہ بات صاف ہو جاتی ہے کہ عربوں کے نزدیک موسم بہار یا فصلِ ربیع کا آغاز اعتدالِ خریفی سے ہوتا تھا، ابنِ کناسہ نے فصل کی ابتدا ہونے کی سُرِیانی تاریخیں بھی لکھ دی ہیں۔  
ابنِ قتیبہ نے بھی بالکل یہی صراحت کی ہے :-

”ربیع الاول کا آغاز جو خریف ہے، ”ایلول“ کے تین دن گزرنے کے بعد ہوتا ہے اور چارے کا آغاز ”کانون اول“ کے تین دن گزار کر، ”صیف“ کی ابتدا جو ”ربیع الثانی“ ہے، آزار کے پانچ دن گزرنے کے بعد، اور قیظ کا آغاز خربان کے چار دن گزار کر“ لے

جس سے یہ نتیجہ نکلتا ہے، کہ عرب طُلوعِ شرطان سے حساب نہیں لگاتے تھے، بلکہ سقوطِ شرطان پر ان کے حسابات کا مدار تھا، یعنی جب شرطان صبح کو مغرب میں غروب، اور شام کے وقت مشرق سے طلوع ہوتی نظر آتی یا بالفاظِ دیگر جب چاند بجاالتِ بدر اس نود میں نظر آسکتا، یہ زمانہ ٹھیک اعتدالِ خریفی کا سمجھا جاتا تھا، چنانچہ ابنِ قتیبہ نے نود کے معنی ہی ”سقوطِ نجم“ بیان کئے ہیں۔

میرا خیال ہے، کہ عربوں کے فلکی حسابات چونکہ بیشتر مشاہداتِ عینی پر مبنی تھے، اس لئے شام کے وقت جب ستارے مشرق سے طلوع ہوتے، تو ان کے فلکی حسابات کی ابتدا بھی اسی نقطے سے ہوتی، بہر صورت ابنِ قتیبہ اور ابنِ کناسہ کی نشان دہی کے بموجب عربوں کی فصولِ چہارگانہ کو اگر ترتیب وار رکھا جائے، اور سُرِیانی مہینوں کو ان کے پہلو میں رکھ کر دیکھا جائے تو نتیجہ حسب ذیل ہوگا۔

۱- ربیع الاول	۳ ایلول	۳ ستمبر
۲- شتا	۳ کانون اول	۳ دسمبر

۱۔ کتاب الانواء/ ۱۰۲ - نیز دیکھئے لازمہ ۱/ ۱۷۶ - آثار الباقیہ/ ۳۲۵  
۲۔ کتاب الانواء میں نود کے معنی اس طرح بیان کئے گئے ہیں ”معنی النود“ سقوط النجم منہا فی المغرب مع الفجر (کتاب الانواء/ ۶) یعنی صبح کے وقت جب نجوم الاخذ مغرب کی سمت غروب ہوتے نظر آتے ہیں اس کو نود کہا جاتا تھا کیوں کہ پھر یہی ستارے شام کو مشرق سے طلوع ہوتے معلوم ہوں گے، سقوطِ نجم کا صحیح اور آسان اندازہ چاند کی ۱۳ یا ۱۴ تاریخ کو ہوتا ہے جبکہ چاند بجاالتِ بدر مشرق سے نمودار ہو کر صبح کو مغرب میں غروب ہوتا ہے، اس وقت جو تارے چاند کے متصل ہوتے ہیں ان کے سقوط کے صحیح وقت کو ایک عام نظر بھی پہچان سکتی ہے، دیکھئے کتاب الانواء/ ۱۱، نیز دیکھئے مختص ابنِ سنیہ ۱۳/۹



۳۔ صیف (ربیع الثانی) ۵، آذار ۵، مارچ

۴۔ قیظ ۴، حزران ۴، جون

گویا عربوں کے موسم بہار کی ابتداء جس کو وہ ربیع الاول کہتے تھے، "ستمبر" سے تسلیم کی جاتی تھی، اب اگر یہ فرض کر لیا جائے، کہ جاہلی تقویم کی ابتداء بھی اسی نقطہ سے ہوئی تھی، اور ان کی تقویم کے تمام مہینے انھیں چار فصلوں پر عینہ اسی ترتیب کے ساتھ بٹے ہوئے تھے، جیسا کہ البیرونی کا خیال ہے، تو گویا ہمیں جاہلی تقویم کا ایک سراہا تھا آگیا۔

البیرونی کا بیان ہے کہ :-

"عربوں کے مہینے چار فصلوں پر تقسیم تھے، جو فصل خریف سے شروع ہوتے تھے، جس کو

(اہل عرب) فصل ریح کہتے تھے، اس کے بعد موسم سرما آتا، بعد ازاں بہار کا موسم، جس کو

صیف اور بعض لوگ "ربیع الآخر" کہتے تھے، اس کے بعد موسم گرما آتا جو قیظ کہلاتا تھا۔" ۱۷

البیرونی کی اس اہم شہادت کے مطابق اگر بطور تجربہ عربی مہینوں کو محرم سے شروع کر کے

ترتیب داران چار فصلوں پر تقسیم کر دیا جائے، تو اس کا نتیجہ حسب ذیل ہوگا، اور میرے نزدیک اس قیاس

سے حیرت خیز نتائج نکل سکتے ہیں، جو تاریخ کی بہت سی گتھیاں سلجھانے کو کافی ہیں، میں نے جدول ذیل

میں سریانی مہینوں کے ساتھ ساتھ ان کے متبادل انگریزی مہینے بھی لکھ دیئے ہیں :-

ستمبر	۳ ایلول	←	ربیع الاول	→	۱۔ محرم	اعتدال خریفی ۲۲ ستمبر
اکتوبر	تشرین اول	←	ربیع الثانی	→	۲۔ صفر	
نومبر	تشرین آخر	←		→	۳۔ ربيع	
دسمبر	۳ کانون اول	←	صیف	→	۴۔ ربيع ۲	انقلاب شتوی ۲۱ دسمبر
جنوری	کانون آخر	←		→	۵۔ جمادی ۱	
فروری	شباط	←	قیظ	→	۶۔ جمادی ۲	
مارچ	۵ آذار	←		→	۷۔ رجب	اعتدال ربیعی ۲۱ مارچ
اپریل	نیمساں	←	→	۸۔ شعبان		
مئی	ایار	←	→	۹۔ رمضان		
جون	۴ حزران	←	→	۱۰۔ شوال	انقلاب صیفی ۲۱ جون	
جولائی	توز	←	→	۱۱۔ ذیقعدہ		
اگست	آب	←	→	۱۲۔ ذوالحجہ		



یہ فرض کرنے کے بعد کہ عربی تقویم کا پہلا مہینہ محرم ہمیشہ نقطہ اعتدالِ خریفی یا سقوطِ شترطان کے متصل چاندوں سے شروع ہوتا، اور باقی مہینے اس کے پیچھے پیچھے علی الترتیب نقشہ بالا کے مطابق چکر کاٹتے رہتے، ہمیں اس نظریے کو مختلف کسوٹیوں پر جانچنا چاہئے، سب سے پہلے عربی مہینوں کے ناموں پر غور فرمائیے مثلاً ربیع کے بعد جس کے معنی بہار کے ہیں اور جو عربوں کے نزدیک برسات سے شروع ہوتی۔ جمادی کا نام نظر آتا ہے، جو خواہ مخواہ ہمارے ذہنوں کو موسم سرما کی طرف لے جاتا ہے، مزدوقی کا بیان ہے، کہ جمادی کے ذیل میں موسم گرما کا ذکر اشعار عرب میں نہیں ملتا، بلکہ اس کا ذکر ہمیشہ موسم سرما کے ساتھ ہوا ہے، سرمائی راتیں سخت اندھیری ہوتی ہیں، ایک شاعر کہتا ہے،

فِي لَيْلَةٍ مِنْ جُمَادَى ذَاتِ الْاَنْدِيَةِ

لَا يَبْصُرُ الْكَلْبُ مِنْ ظُلْمِائِهَا الطَّنْبَاءَ

جمادی کے بعد رجب اور شعبان کے مہینے آتے ہیں، اور پھر رمضان جس سے گرمی کے جلتے ہوئے موسم کا تصور یقینی ہے، عربی مہینوں کے ناموں کی موسمی ساخت پر البیرونی اور مزدوقی وغیرہ نے لغوی بحث بھی کی ہے، اور البیرونی نے بتایا ہے کہ جس زمانے میں یہ نام رکھے جا رہے تھے، اُس وقت موسموں کا پورا لحاظ رکھا گیا تھا، نقشہ بالا کو دیکھنے سے اندازہ ہوتا ہے کہ جمادی دسمبر اور جنوری سے، مطابقت رکھتا تھا، اور رمضان می جون سے۔ (باقی السند)

لہ الاثر منہ ۱۶۸

لہ مزدوقی کا قول ملاحظہ ہو..... ان کثیراً من علماء الرواة يزن عمون ان شهرى ربيع  
انما سمياً للربيع، وان جماديين انما سميتا للشتاء ووجود الماء - وان شعبان  
انما سمى شعبان لاشتتاع الطعن اياهم عن المربع للمحاضر، وان شهر رمضان  
لشدّة الحر والرمض وان الصفر انساب الى الزمان الذي يسمي صفرى وهذا الذي  
ذكر وا احقر يرب لاسعيد في الوهم لانا على الترتيب نجد ازمان السنة عند هم - الاثر منہ / ۱۶۸